



دۇنيا ئەر دەپ يىغلايدۇ

{ نۆزمۇھەممەد ئۆمەر ئۇچقۇن }



bbs.xabnam.com

[BBS.XABNAM.COM]

2

دۇنيا ئەر دەپ يىغلايدۇ

(نۇرمۇھەممەت ئۆمەر ئۇچقۇن)

كىتاب ئىشلىگۈچى: پەيكار

2008-8-6

(تۇرسۇن مۇھەممەتنىڭ «يولۋاس ئۆلتۈرگەن ئەزىمەت ۋە كىرىيۇپىۋاتقان ئەر» ناملىق ھېكايىسىنىڭ ئىزىدىن)

« يولۋاس ئۆلتۈرگەن ئەزىمەت ۋە كىرىيۇپىۋاتقان ئەر » ناملىق ھېكايىنىڭ ئادرېسى :

http://bbs.xabnam.com/read.php?tid_43041_keyword_.html

زېمىغا تۇنجى بولۇپ ئايرىدە قىلىنغان ئىنسان - ئادەمئاتا، يەنى ئەر بولدى. ياراتقۇچىنىڭ ئۇنى زاتى ئىنساننىڭ بىردىنبىر ئاتا يىلتىزى قىلىپ ئەزگۈ، كامىل سۈپەتلەر ئاساسىدا يارىتىشىدا ۋە ھەتتا پۈتكۈل پەرىشتىلەرنىمۇ ئۇنىڭغا سەجدە قىلدۇرىشىدا، زېمىنى مەنپەئەتلىك يوسۇندا پايدىلىنىشى ئۈچۈن ئۇنىڭ ئالقىنىغا تۇتقۇزىشىدا كارامەت ھېكمەت مۇجەسسەم. دېمەككى، ئەر ياراتقۇچىنىڭ ئۈمۈد، ئىشەنچ تىمسالىغا ئايلاندى، ئادەمئاتا - ئەر ئەڭ كامىل ئىنسان سۈپىتىدە ۋۇجۇدقا كەلدى. ئۇنىڭغا چەكسىز ئىمان - ئىستەك بېرىلدى، شۇنداقلا شىللىسىگە يەنە يىتەرلىك دەرىجىدە قەرز - پەرىزلەر يۈكلەندى (بېرىشى يوق ئېلىشىنىڭ ئەسلا مەۋجۇت ئەمەسلىكىنى يارالمىش ئەپسانىلىرىدىن تولۇقى بىلەن كۆرۈڭ).

بىز دۇنيادىكى ھەر قانداق بىر ئەل قوۋمىنىڭ يارالمىش ئەپسانىللىرىنى ۋاراقلاپ باقىدىغان بولساق، زېمىنغا تۇنجى ئايرىدە قىلىنغان ئىنساننىڭ ئايال ئەمەس، بەلكى ئەر ئىكەنلىكىنى بايقاپ يېتىمىز. يەنىمۇ ئىلگىرلەپ قەھرىمانلىق ئىپوس - رىۋايەتلىرىنى كۆزەتسەك زۇلمەت خوجىللىرى، قاراڭغۇلۇق، دوزاق، ئازاپ مۇھەككەللىرى، يالماۋۇز، دىۋە، ئەجداھا... لارنى يوقۇتۇپ ئىنساننى شاد بەختىيار، تىنىچ - ئەمىنلىككە ئېرىشتۈرگۈچى باھادىر - پالۋانلارنىڭ مۇتلەق كۆپ قىسمىنىڭ ئەر، ئەركەك ئىكەنلىكى كۆزگە چېلىقىدۇ. يەنىمۇ ئىنچىكە ۋە رىئاللىق نۇقتىسىدىن كۆزىتەيلى، ئىنسانىيەتنى زالالەت، گۇمراھلىق، ئازغۇنلۇقتىن قۇتۇلدۇرۇش يولىدا ھېسابسىز بەدەل - قۇربانلىقنى تۆلىسىمۇ ۋايسماي چىن ھەقىقەتنى تەرغىپ - تەلىم قىلغان

پەيغەمبەرلەرنىڭ كىم، قايسىسى ئايال ئىكەن؟ دۇنيا تارىخىغا ، پەن تارىخىغا ئۆچمەس تۆھپىلەرنى قوشقان شاھ، ئالىم ، قەھرىمان، پۇخرانىڭ قانچىلىكى ئەر، قانچىلىكى ئايال؟ بىزنىڭ سېلىستۇرمىمىز ئاياللارنى چۆكۈرۈش، پەس كۆرۈشنى مەخسەت قىلمايدۇ.

شۈبھىسىزكى ھەر بىر مۇۋاپىقىيەت قازانغان ئەرنىڭ كەينىدە ئۇنى يۆلەپ تۇرغان پازىل ئايالدىن بىرسى ھەتتا بىر نەچچىسى بولىدۇ. ئايال ئەرنىڭ ۋىجدان- ئىمانىنىڭ يېرىمى. بىز يۇقارقى سېلىشتۇرمىلاردىن دەۋىرلەر ئارا كىشىلەرنىڭ ئەرلەرگە بولغان پوزىتسىيىسى، ئەرلەردىن كۈتىدىغان ئۈمۈد- ئارزۇسى، ئەرلەرگە قويدىغان تەلەپ ئۆلچەملىرىنى مۇئەييەن دەرىجىدە ھېس قىلىپ يېتەلەيمىز. چۈنكى، رىۋايەتنىڭ يىلتىزى، ئەپسانىنىڭ مەنبەسى بار. ئەگەردە تۇتقىلى، كۆرگىلى بولىدىغان شەيئىلەرنىلا بىردىنبىر مەۋجۇتلۇق، رىۋايەتنى ئاساسى يوق ، ئىشەنچسىز ئويدۇرما گەپلەر دۆۋىسى دەپ قارايدىغانلارنىڭ نۇقتىنەزىرى بويىچە ئېلىپ ئېيتقاندىمۇ، رىۋايەت ھېچ بولمىغاندا شۇ دەۋىر كىشىلىرىنىڭ غايىۋى خىيالى، ئارزۇ- ئىستەكلىرىنى ئەكس ئەتتۈرۈپ بېرىدۇ. بىز ئاشۇ غايىۋى خىيال، ساماۋى ئىستەكلەرنىڭ يىلتىزىنى چىڭ تۇتۇپ تۇرۇپ ئەر، ئىنسان ھەققىدىكى بەزىبىر ئويلىرىمىزغا جاۋاب ئىزدەيمىز. ئەر قانداق بولشى كېرەك؟ ئەرنىڭ ئائىلىدىكى ئورنى، رولى، ۋەزىپىسى نېمە؟ ئەرنىڭ ئايال ئالدىدىكى ئورنى قانداق بولشى كېرەك؟ ئەرنىڭ پەرزەنت ئالدىدىكى ئىناۋەت- نوپۇزى قانداق تىكلەندۇ؟ بىر ئەل- قوۋم ئۈچۈن قانداق ئەرلەر يۆلەك- تېرەك بولالايدۇ؟ ئەرلەر ئۆزىنى

ۋە روھىتى ئالدىدا قانداق قىياپەت- ھالەتنى ساقلىشى كېرەك؟ بىر ئائىلىنىڭ مۇستەھكەم، بىر ئايالنىڭ شاد، پەرزەنتلەرنىڭ خاتىرجەم- بەختىيار بولۇش ئۈچۈن بىر ئەر ئۆزىدە قانداق ساپا- خىسلەتلەرنى ھازىرلىشى كېرەك؟ ئەرلەر قانداق ئىشلاردىن قەتئى ساقلامىقى زۆرۈردۇر؟ نېمە ئۈچۈن؟

يۇقارقى سۇئال- مەسىلىلەرگە يالغۇز يارالمىش ئەپسانىللىرى ياكى رىۋايەت چۆچەكلەر جاۋاب بەرمەيدۇ ھەم بىزنىڭ قىلىدىغان ئىشلىرىمۇ ئالدىنقىلارنىڭ خىيالى - تەسەۋۋۇرىنى ساماۋى ئىستەك قاتارىدا تەلەپ تاشلاپ قويۇشلا ئەمەس. مەيلى قايسى زامان، قايسى ماكان كىشىلىرىنىڭ قانداق ئوي، قانداق پىلان- تەسەۋۋۇرلىرىنىڭ بولۇشىدىن قەتئىنەزەر، ئۇ ئىنساننىڭ تەقدىرى ۋە مەۋجۇتلىقىغا بېرىپلا تاقىلىدىكەن، ئۇ پۈتكۈل ئىنسانىيەتكە مەڭگۈ ئورتاق تۇر. شۇنداقلا پەن ئۈستىدىكى ھەر بىر ئىزدىنىش تۈپ نېگىزىدىن ئېلىپ ئېيتقاندا، ئىنساننىڭ تەقدىرى ئۈستىدىكى ئىزدىنىشتۇر. ئىنساننىڭ ئۆتمۈشى بۈگۈن ئۈچۈن خىزمەت قىلىدۇ، ئەتىگە ئۇل سالىدۇ. ئەرگەر بىر تەتقىقات ياكى ئىزدىنىش يالغۇز ئۆتمۈشنىڭ قاراڭغۇ جاڭگاللىرىغا قامىلىپ قېلىپ بۈگۈننىڭ ھالى- بارىنى ئۇنتۇلۇپ قالسا، ئۇ يەنە بىر ئاچچىق، ئېچىنارلىق تارىخنى يارىتىدۇ. بۈگۈننىڭ ئالىمى ئۆتمۈشنىڭ جەسىدىنى تەتقىق قىلىپلا ئۈنىشىدىكى روھ- مەنىنى بۈگۈنگە ئۇلىيالمىسا ۋە ئۇنى بۈگۈننىڭ ئىجتىمائىي قابىھىتىنى داۋالاش ئۈچۈن خىزمەت قىلدۇرالمىسا، ئەتىكى ئالىم بەلكى ئۇنى تەتقىق قىلارغا سۆڭەكمۇ تاپالماسلىقى مۇمكىن .

بىزنىڭ باشتىكى ئەپسانە رىۋايەت قىسسىلىرىنى، ۋە ئۇنىڭدىكى ئەرلەر ھەققىدىكى بايانلارنى شىپى كەلتۈرۈشمىزمۇ دەل بۈگۈن، بۈگۈننىڭ ئەر، ئەر كەكلىرى ئۈتدىكى مۇلاھىزە ئۈچۈندۇر.

خوش يارالمىش ئەپسانىللىرى ۋە رىۋايەت چۆچەكلەر ئۆز دەۋرىدىكى ئەرلەر، قەھرىمانلار ئۈچۈن يېتەكلىك مەدەھىيە خاتىرىلىرىنى قالدۇرۇپتۇ.

تارىخى بەتلەردە لەنەت تامغىللىرى بىلەن تامغىلانغان كىشىلەرنىڭ پاسىق - ئىپلاسلىقلىرى، ئاجىزلىقلىرىغا بېغىشلانغان ئەسەر خاتىرە بىزگە كۆپ ئۇچرىمايدۇ. بار دېگەندىمۇ ياخشىلىق، گۈزەللىك، ۋاپادارلىق، ئادالەت ھامان رەزىكى كۈچلەرنىڭ غوجىسى بويىكەلدى. ئەمما بۈگۈنچۇ؟

مەن يېقىنقى يىگىرمە يىل مابەينىدىكى ئېلان قىلىنغان ئەسەرلەرنىڭ ئومۇمى ئۇدار - ئاھاڭنى قىسقىچە تەكشۈرۈپ - ۋاراقلاپ كۆردۈم. تارىخ - يازما مەنبەلەر بىزگە ئەرلەرنىڭ شوھرىتىنى تەنتەنە قىلىپ كەپتۇ. بىز بۈگۈن ئەرلەرنىڭ ئاجىز، زەپىيانلىقىنى تۆكۈمە - تۆكۈمە قىپتىمىز؛ ئۆتمۈش ئۆز باتۇرلىرىدىن غۇرۇرلىنىپتۇ، بىز ئەللىرىمىزنىڭ بىچارە ھالىدىن نومۇسلىنىپتىمىز؛ ئۆتمۈش ئەللىرىمىزنىڭ ئاياللار، پەرزەنت، ئائىلە، جەمىيەت ئالدىدىكى سۈرھەيۋىسىدىن جاھان تىترىگەن دەپتۇ غالىپلىق بىلەن. بىز خوتۇن كىشىگىمۇ ئىككى ئېغىز گەپنىمۇ قاملاشتۇرۇپ قىلاماي تىزلىرى دىر - دىر تىترەيدىغان، يولۇنلىرى سىرقىرايدىغان، پاتىڭى سوغۇق تەرلەيدىغان ئەللىرىمىز بىلەن جىمجىت تۇرۇپتىمىز؛ رىۋايەت - چۆچەكلەردىكى ئەللىرىمىز قوغلاپ يۈرۈپ خوتۇن ئاپتۇ؛ خوتۇنلىرى ئەللىرىمىزنىڭ ئالدىدا شەرتسىز رازىلىق بىلەن

شەكسىز ئىتائەتتە تۇرۇپتۇ؛ بىزنىڭ ئەسەرلىرىمىزدىكى ئەرلەر خوتۇننىمۇ يالغۇرۇپ ئاپتۇ، ئىتائەتكە ئالماي خوتۇندىن، زاماندىن زارلاپ - قاخشاپ تۇرۇپتۇ. خوتۇنلىرى ئېرىگە قانائەت قىلماي سىرتلاردىن كۆڭۈل خوشلىقى ئىزدەپ كوچا - كويلارغا پاتماي دىغراپ يۈرۈپتۇ. ئۆتمۈش ھايا، ئەخلاق نۇرىنى قۇر - قۇرلارغا سىڭدۈرۈپ ، پاكىز ھاياتبەخش تەلەقلىرىنى شۇرلاپ تۇرۇپتۇ. بىز ئەسەرلىرىمىزدىن بارغانسېرى كۈچىيىۋاتقان ھاياسىز شەھۋەتنىڭ كۆڭۈلنى ئاينىتىدىغان سېسىق ئىس - بۇسلىرىنى كۆرمەكتىمىز. سەزمەكتىمىز. ئەلۋەتتە، بىز بۇ ئەسەرلەردە ئەكس ئەتكەن ئىدىيە، خاھىشنى تۇرمۇشىمىزنىڭ ، رىئاللىقىمىزنىڭ ئىنكاسى دېمەي ئاماللىرىمىز يوق.....

ئۆتمۈش شۇنداق پارلاقمۇ ؟ ئۆتمۈش راستىنلا شۇ قەدەر كىرىسىز - داغسىزمۇ ؟ ئۆتمۈشتىكى ئەللىرىمىز ، قىزلىرىمىز ، ئائىللىرىمىز راستىنلا شۇ قەدەر كەم - كۈتسىز كامالەت جۈملىسىدىنمۇ ؟ ھەرگىز ئۇنداق ئەمەس . ئۆتمۈشنىڭ قاباھەت - زالالىتىمۇ يېتەرلىك . ھەتتا بەزى يەرلىرى بۈگۈندىن ئېشىپ چۈشكۈدەك رەزىل ، رەزگى ، زۇلۇم - ستەملىرى كىشىنىڭ يۈرىكىنى تىترەتكۈدەك دەھشەت - قەبىھ . ئەمما ئاشۇ قەبىھ رەزىل ، بەتئەخلاقلىق ئىچىدىن بىزگە كىشىنىڭ ئەقىلىنى زوققا ئورايدىغان شەرەپ ساھىبلىرى يېتىپ كېلەلدى . ئاقىلىنىڭ ئىشى ئۆز ئىش - ئەمەلىنى كامىللىققا تەققاسلاش ۋە قابىللىققا يېتەكلەش ، ھەرگىزمۇ غاپىللىققا سېلىشتۇرۇپ ئۆزىچە كىبىرلىنىپ

پاسقىللىققا يېقىنلىشىش ئەمەس . شۇ جۈملىدىن بىزمۇ زامانىمىز
زالالەتلىرىنى ئۆتمۈشىنىڭ كىر- يۈندىلىرىغا سېلىشتۇرمايمىز ، بەلكى
ئۆتمۈشىنىڭ نۇرغۇن ئەينىكى بىلەن ئۆزىمىزنىڭ ئەينىنىڭ ھالىمىزنى
كۆرىمىز ، رۇسلايمىز ، تۇرمۇشتىن تېخىمۇ تاكامۇللۇق ئىزدەيمىز .
ئېتىراپ قىلىمىزكى زادى بولمايدىغان ئاچچىق رېئاللىق شۇكى ،
جەمئىيەتمىزدىكى ئىجتىمائىي ۋاپالارنىڭ كۈچىشىگە ئەگىشىپ بىز
ئەرلەرنىڭ جەمئىيەتتىكى رولى ، ئورنى ، ۋەزىپىسى ، مەجبۇرىيىتى
ھەققىدە جىددى ئويلىنىمىز بولمايدىغان يەرگە يەتتى . ئاشۇ جاھان
تتەرەتكەن باھادىر ئەرلەرنىڭ پۇشتى ئەۋلادلىرى بۈگۈن نېمىشقا ئەڭ
ئادەتتىكى ئىشلاردىمۇ تىرىق تاتىلاپ ، دىرىلدەپ تىترەيدۇ ؟
مەسىلىلەر ئالدىدا بېشىنى ئىچىگە تىقىۋالىدۇ ، كۆزىنى يۇمۇۋالىدۇ ؟
ئەرلەر نېمىشقا ئاجىزلاپ كېتىدۇ ؟ ئەرلىك روھ نېمىشقا زەپانلىشىدۇ ؟
بىز تۆۋەندە ئەر ۋە ئەرلىك روھ ھەققىدە مەلۇم سېلىشتۇرما
تەھلىللىرىمىزگە مەنبە بولغان - بولىدىغان بىر ھېكايىنىڭ ئىدىيە لىنىيىسىنى
بويلاپ مېڭىپ باقىمىز . تۇرسۇن مەھمۇت " يولۋاس ئولتۇرگەن
ئەزىمەت " نىڭ يۈرىكىدىن " كىرىۋاتقان ئەر " نىڭ تۇرقىغىچە
بولغان جەريانغا بەدىئى نۇقتىدا تۇرۇپ تەسۋىرى سۈرەتلەش ئېلىپ
بېرىپتۇ . بىز ئاشۇ تەسۋىرى سۈرەتنى تەنقىدىي نەزەردە كۆزەتسەك
ۋە جەريانلارنىڭ ئىدىيىسى ، ئىجتىمائىي ئۆزگىرىشلىرىگە ئەقلىي ،
ئىلمىي نۇقتىدىن باھا يۈرگۈزسەك ، بەلكىم ئەرلەردىكى جەڭگىۋار
جۇشنىڭ بوشىشى ، ئەقىل - ھوشنىڭ ئاجىزلىشىشى ، سۈرىنىڭ
يوقىشى ، كۈچىنىڭ سۈنۈشىنى مۇئەييەن دەرىجىدە چۈشىنىپ

يېتەلشىمىز مۇمكىن .

ئەر قانداق سۇندى ؟

مىللىي ، ئىرقىي ، دىنىي پەرقسىز ھالدا ھەر قانداق بىر ئەر ئۆزىدە بېجىرىم تەن ، ساغلام ئەقىل ، كەسكىن ئەقىدە ساپاسىغا ئىگە بولۇشتىن سىرت ، مۇنداق ئەڭ ئەقەللىي مەجبۇرىيەتلەرنى پەرز سۈپىتىدە ئۆز ئۈستىگە ئېلىشى كېرەك بولىدۇ ؛ 1 . خوتۇن ئېلىش ، خوتۇنغا ئىگە بولۇش ، يەنى خوتۇننىڭ جېنىغىمۇ ، مېلىغىمۇ ، گېلىغىمۇ ، دىلى - دىنىغىمۇ ، ئىپپەت - ھاياسىغىمۇ ئىگە بولۇش ؛ 2 . پەرزەنتلىرىنى لايىقەتلىك ، ساپالىق تەربىيەلەش ، ئۇنى تېپىپ جاھانغا تۆرەلدۈرۈپ قويۇپلا تەربىيەتسىز تاشلىۋەتمەستىن ، ئۇنىڭغا مۇقەددەس ئەمەل - نىزاملارغا ، ئەجدادلارنىڭ ئۈگۈتىگە قانداق ئەمەل قىلىشىنى ئۆگىنىش ھەمدە جاھاننىڭ تۈرلۈك - تۈمەن زۇقۇم - ستەمگە ئەقىل بابىدا سەگەكلىك بىلەن مۇئامىلە قىلالايدىغان دۇرۇس ئەۋلاد قىلىپ يېتىلدۈرۈش ؛ 3. ئۆز ئائىلىسىنى ياخشى قامداش ، ئائىلە ئەزالىرىنى بىخەتەرلىك تۇيغۇسىغا ئېرىشتۈرۈش . ئۇلارنىڭ تىلىنى تۇتۇلدۇرماي ، دىلىنى خورلۇق ، كەمىستىشكە يولۇقتۇرماي ئوبدان مۇھاپىزەت قىلىش ، ئۇلارنى تاغىدەك يۆلكى ، توغراقتەك تىرىكى باردەك خاتىرجەم ، شاد قىلىش ؛ 4. ئۆز قوۋمىنىڭ مەنپەئەت ۋە پايدا - زىيىنى ئۈچۈن باش قاتۇرۇش ، ئەل - قوۋمىغا كەلگەن ھەر قانداق شەكىلدىكى قىيىنچىلىق ، ئارازلىق ئۈچۈن مەيدە كېرىپ ئوتتۇرىغا چىقالايدىغان ، ئاۋامنىڭ تەقدىرى ئېغىر ھالغا چۈشكەندە قۇيرۇقىنى قىسۋالمايدىغان ، بېشىنى ئىچىگە تىقىۋالمايدىغان ، كۆزىنى يۇمۇۋالمايدىغان بولۇش ؛

5. ئەجدادلىرىنىڭ نەسەب - شەجەرىسىنى ، شەرەپلىك ئەنئەنىسىنى ئۇزۇپ قويماي داۋاملاشتۇرۇۋالايدىغان بولۇش ، ئۇنىڭ ئاجىز تەرەپلىرىنى تولۇقلاپ ، مۇكەممەللەشتۈرۈپ ئەۋلادلار ئۈچۈن ھاياتىي كۈچى ئۇرغۇپ تۇرىدىغان ساغلام ئەنئەنە قالدۇرۇش .

ئەلۋەتتە ، يۇقىرىقى پەرز سۈپىتىدىكى ۋەزىپە - ئەركانلارنى بىرلىكتە ئېلىپ بېرىش ، ئۇنىڭ گەدىنىگە ئارتىپ ، قولغا تۇتقۇزۇپ قويمايدۇ ، بەلكى " غايىلىك ئادەم بۇيرۇقىنى ئۆزىنىڭ ئىمانىدىن تاپشۇرۇۋالدى " غايە ئىمان بولسا ئۆزىنىڭ ھاياتلىقىتىكى ئەڭ ئەقەللىي بۇرچ - ۋەزىپىلىرىنىمۇ چۈشەنمەستىن ، يەپ - ئېچىپلا كۈن ئۆتكۈزۈۋېرىدىغان گەپ . ئەلەرنىڭ ئۆز ۋەزىپە - مەسئۇلىتىگە پەرۋاسىز قارىشى ، ھەتتا ئارقىسىنى قىلۋېلىشى ، ئاياللارنى خار ، بالىلارنى بىچارە ، ئائىلىنى پاراكەندە ، قوۋم - مىللەتلەرنى نىمجان ، جەمئىيەتنى سوغۇق ، مۇدھىش قىلۋېتىدۇ

ئاخىرى بار

بىر ئەرنىڭ مۇقەددەس مۇقەددەس ۋەزىپە مەجبۇرىيەتلەرنى ئۈستىگە ئېلىپ ئائىلە جەمئىيەتنى تەشكىللەپ گۈللەندۈرۈشى ئەڭ ئالدى بىلەن ئۇنىڭ تەن، ئەقىل، ئەقىدىدە ساغلام كامىل بولۇشى شەرت قىلىدۇ .

ئۇلۇغ غايە - بىجىرىم تەنگە تەقەززا؛ ئۇلۇغ پىلان - تەسەۋۋۇر ساغلام ئەقىلگە ئەقىلگە مۇھتاج؛ ئۇتاق ئېتراپقا ئېرىشەلەيدىغان ھەرقانداق نەتىجە - مۇۋاپىقىيەت - دۇرۇس، چىن، ئەقىدە ئېيىقادقا سېزىك . بىر ئەر ئۆزىدە، خارەكتىرىدە مانا شۇ تەن، ئەقىل، ئەقىدە بىرلىكىنى لايىقىدا

بىرلەشتۈرۈلگەندىلا ئاندىن ئايال، پەرزەنت، ئائىلە، قوۋم، جەمئىيەت، ئەجدات - ئەۋلاد ئالدىدىكى ئەقەللى مەسئۇلىيەتلەرنى ئۆز ئۈستىگە ئالالايدۇ. شۇڭا دەيمىزكى، ئەر ئەڭ ئالدى بىلەن ئۆزىدە جەزمەن ھازىرلاشقا تېگىشلىك تەن، ئەقىل، ئەقىدە ساغلاملىقىنى ھەل قىلىشى كېرەك. ئاندىن ئۇ خوتۇنىنىمۇ راۋرۇس ئىتائىتىگە ئالالايدۇ، پەرزەنت ئالدىدا جىنايەتچى، ئەجدات ئالدىدا خىيانەتچى بولۇپ قالمايدۇ، ئەل-ئۇلۇس ئۇنى قارغىمايدۇ. ئۆزى ھەر جەھەتتىن دۇرۇس ئەرلەر ئەزگۈ ئىش - ئەمەللەرنى ئىزدەپ سوراپ قىلىدۇ، يامانلىق، رەزىللىك، زالالەتكە پۈت تىقمايدۇ، بەللىكى ئۇنى زور كۈچ بىلەن توسىدۇ، چەكلەيدۇ. تېنى زەئىپ، ئەقلى چولتا ياكى تولۇق ئويغانمىغان، ئىدىيىسى چۈشكۈن، زەئىپ ۋە بىنورمال ئادەملا يىرگىنىشلىك پاسىقلىقىمۇ چىۋىنىگە ئوخشاش ئولشىدۇ، رەزىللىككە مەت قىلمايدۇ، ھاياسىزلىقنى ھېچ ئىش بولمىغاندەك قوبۇل قىلىۋېرىدۇ، ئەتراپتىكى ناھەقچىلىق، ئادالەتسىزلىكلەرنى ئۆزى بىلەن مۇناسىۋەتسىز بىلىپ كۆزىنى يۇمۇۋالىدۇ. بوشاڭ ئەرلەر ھەقىقەتەنمۇ پاسىقلىققا ئەڭ يېقىندۇ. ئەزىزلىك روھ دەل ھاياتقا بولغان ئەقىدە - ئىمانى سۇس بولغان ئادەملەرنىڭ ئارىسىدا شىددەت بىلەن ئاجزلايدۇ، سۇنىدۇ. ئاندىن ئومۇمى قوۋم ئارىسىدا ئىجتىمائى قاپائەت - كىرىزىس يەنە شۇنداق شىددەت بىلەن كېڭىيىپ كېتىدۇدە، خوتۇن - قىزلارنىڭ چېھرىدىكى ئەرلەرنىڭ غورۇر - ئىپتىخارى بولمىش ناز - كەرەشمە، ھايا - ئىپپەت ئۆچىدۇ، بالىلارنىڭ ۋۇجۇدى قۇرۇپ كېتىدۇ. نىكاھ پاجىئەلىرى ۋە بۇزۇقچىلىقلىرى ئەنئەنە - ئائىلەرنى قاپلاپ كېتىدۇ. ئەمما ئەڭ ئاخىرىدا

يەنە شۇ ئەزلەرنىڭ بويى قىسىلىپ ، تىلى تۇتۇلۇپ، بويىنى ئىگىلىپ كېتىدۇ... ھەقىقەتەنمۇ، ھاياسىز - پاسىقلىقلار ئارىسىدىن ئەزەللىك روھى قالمىغان ئاجىز بىچارە ئەزلەرنىڭ مەيۈس ۋايساشلىرى ۋە قابىل ئەزلەرنىڭ غەزەپلىك ئاھسىنىشلىرى بوش ئاڭلىنىپ تۇرىدۇ.

ھېكايىدە قانداق بولدى؟

<< يولۋاس ئۆلتۈرگەن ئەزىمەت ۋە كىرىۋىۋاتقان ئەر >> دە تۆت بۆلەك ، يەنى تۆت زامان - ماكان، تۆت ئەر، يەنى تۆت خىل ماكان - زامان شارائىتىدا ياشىغان تۆت ئەۋلات كىشىلىرى ھەمدە ئۇلارنىڭ ھال ئەھۋالى، ئائىلە تۈزۈلىشى، جەمىيەت قۇرۇلمىسى، ئىش تەخسىماتى، پەرزەنت تەربىيىسى، ئەر - ئايال مۇناسىۋىتى، ئەزەللىك خارەكتىر - روھ ھەققىدىكى قىسقىچە تەسۋىرى مەۋجۇت. بىز بۇ خىل ھال ئۆزگۈرۈشلەرنى لىنىيەلەر بويىچە تەھلىل - تەنقىد قىلىپ چىقىمىز.....

تۆت ئەزەلگە ئۈچ نۇقتىدىن نەزەر

<<جان - تەن >> گە نەزەر

شۈبھىسىزكى تەن بىر ئىنسانغا تۇغۇلۇشتىلا ساق، پاك ھالدا تارتۇقلاپ بېرىلگەن بۈيۈك نېمەت. تەن روھنىڭ سىغار يېرى، جاننىڭ ئامبىرى. بىر ئادەمنىڭ تېنى زەئىپ، ئاجىز نىمەجان بولسا، ئۇنىڭ غايىللىرى ھەر قانچە ئۇلۇغ، بۈيۈك، چۈشلىرى قانچىلىك ساماۋى بولسىمۇ ئۇنىڭ قالىتىس نەتىجىلەرنىڭ قازىنىشى تەسكە توختايدۇ. زىئىپتەن بۈيۈك

غايىلەرنى كۆتۈرەلمەيدۇ ياكى ئاجىز كەپ قالىدۇ. شۇنىڭ ئۈچۈن بىر ئاقىل ئادەم ئەڭ ئالدى بىلەن ئۆز تېنىنى گۆھەر قىلىپ ئاسرايدۇ، ئۇنى زەھەر زۇقۇمدىن، ھارام- پاسىق نەرسىلەردىن، زىيانلىق تەركىپلەردىن نېرى تۇتىدۇ، قۇۋۋەتلىك يەيدۇ، ئاندىن گۈس- گۈس دەسسەپ ماڭىدۇ، گەپنى كېسىپ قىلىدۇ، ئىشنى قەتئىيلىك بىلەن بىجىرىدۇ، ئالدى - ئارقىغا قاراپ قالمايدۇ. تەن ساق بىجىرىم بولغاندىلا ئائىلىنىمۇ جايدا قامدىغىلى، خۇتۇننىمۇ غىڭ قىلاماس دەرىجىدە رازى قىلىپ لايىقىدا ئىتائەتكە ئالغىلى بولىدۇ. بولمىسىچۇ؟ تېنىڭ ئاجىز، گېپىڭدە جان، مېڭىشىڭ، تۇرۇشۇڭدا جۇش - ماغدۇر يوق، ئىش بىجىرىشىڭ لامشەللە سوغۇق تەرلەيسەن، قورقسەن، جاپادىن قاچسەن، خوتۇنۇڭنىڭ ئەڭ ئاددى ھېسى تەلەپلىرىنىمۇ قاندۇرالماس تىلىڭ تۇتۇق، ئۇنۇڭ بوغۇق ئۈتسەن...

تۆمۈر مەرگەن: ئۇنىڭ تېنى تەبىئەتنىڭ ئوت قىزىقىدا تاۋلىنىپ، قەھرىتان قىش سوغۇقتا پىشقان. ئۇنىڭ ئۆمرى چاپچىپ تۇرغان ئات ئۈستىدە، تەبىئەتنىڭ ئەڭ ۋەھشى يىرتقۇچلىرى بىلەن قاراملارچە ئېلىشىپ - چېلىشىپ ئۆتتى. ئۇ كۈن بويى ئوۋدىن قالمىدى، يەنى كۈرەشتە بولدى. ئەڭ قۇۋۋەتلىك گۆشلەر بىلەن غىزالاندى. ئەسەردىن بىز ئۇنىڭ ئۆزىنىڭ ئەزىز بىلىپ يارىتىلغان تېنىگە ھەھىمىسىزلىك بىلەن زەھەر زورلايدىغان ناچار ئوزۇقلىنىش ئادىتىنى ئۇچرىتالمىمىز. ئۇنىڭ مېڭىشى چىڭ، گېپى كەسكىن، ئىرادىسى قەتئى. 14 يېشىدا ئۇنىڭغا تەگكەن خوتۇنى ئۇنى يۆلەك، غۇرۇر، خوشاللىق بىلىدۇ ۋە چەكسىز رازىمەنلىك بىلەن ئۇنىڭ خىزمەت

ئىتائىتىدە بولىدۇ. ئۇ ئۆز تېنىنى شېرىنلىكىگە ھېچ نەرسىنى تەڭ قىلىش مۇمكىن بولمايدىغان دەرىجىدە ئەزىز بىلىدۇ، ئاسراپ ئاۋايلايدۇ. ئەمە ئەل ئاۋامنىڭ مەنپەئىتى ۋە شەرىپى، ئەمىنلىكى ئۈچۈن ئۆز قېنىنى ۋاي دېمەي ئۆلۈم قارىغا ئاتالايدۇ. بەلكى << بىر ئەركەك قورقماي ئۆلسە، يەنە كىلىپ ئۆزى قىلىشقا تىگىشلىك ئىشنى قىلىپ ئۆلسە... بۇنىڭ ئۆزى يىغلايدىغان ئىش ئەمەس. ئەزىزلىك شەرەپنى ساقلىماق ھەممىدىن مۇھىم. ئەركەكلىك نومۇسىنى ساقلىغان ئادەملەر ئۆلمەيدۇ >> دەپ قارايدۇ. يەنى ئەل ئاۋامنىڭ تىنچلىقىنى قوغداشنى ئۆزى قىلىشقا تىگىشلىك ئىش دەپ قارايدۇ. ئۆلىدىغىنى بىلىپ تۇرۇپمۇ يولۋاس ئوۋۇسىغا تەمىرمەي مەيدە كېرىپ بارىدۇ ۋە يولۋا بىلەن ئېلىشىپ مەغرۇرلۇق ئىلكىدە جان بېرىدۇ. مانابۇ تۆمۈر مەرگەننىڭ جان- تەن قارشى. ئۇنىڭ جان تەن قارشىدا ئاممىۋى ئاڭ ئۈستىن ئورۇندا تۇرىدۇ.

سادىن: ئۇ ھە دېسىلا سوغۇق تەرلەيدۇ، تېنى جۇغۇلدايدۇ، بۆرىنىڭ گىپىنى ئاڭلاپلا پۇت- قولىدا جان قالماي، بۇرۇن پەرەكلىرىدە ئۇششاق تەر تامچىللىرى پەيدا بولىدۇ، قېرىنداشلىرى خەتەر ئىچىدە قالسىمۇ، قۇيرۇقىنى قىسقىنچە باھانە ئىزدەپ قاچىدۇ. خەقنىڭ لەنەت- نەپرىتىدىن نومۇس ھېس قىلمايدۇ. ئاۋامنىڭ مەنپەئىتىدىن ئۆز قېنىنى ئەزىز كۆرىدۇ. << بۆرە دېگەن ئوينىشىدىغان مەخلۇق ئەمەس، ئالمادىس بىرەر ئىس بولۇپ قالسا، باللىرىم قانداق قىلىدۇ، بوتۇن بالا- چاقىللىرىم نەلەردە بويۇن قىسىپ يۈرىدۇ، جان دېگەن تاتلىق... >> دەپ ئويلايدۇ. ئۇنىڭدا ئاۋامنىڭ مەنپەئىتى ئۈچۈن ئايانماي تەقدىم

قىلالايدىغان جان- تەن ئەمەس، ئىنتايىن شەخسىيەتچىل، قورقۇنچاق، ئاجىز تەن ۋە جان قارشى مەۋجۇت.

سادىر: ئۇ ئاچچىق مۇخۇركىنى بولۇشىغا شوراپ، بەك خىيالىنىڭ ئەللىدە ئوڭدۇسىغا كېرىلىپ ياتىدىغانلاردىن. تاماكا يوشۇرۇن قاتىل دەيدىغان گەپ بار. دۇنيادا ھەر يىلى نەچچە يۈز مىڭ ئادەمنىڭ تاماكا ۋە ئۇنىڭدىكى زەھەرلىك ماددىلار تۈپەيلى پەيدا بولىدىغان يۇتقۇنچاق راكى، ئېغىز بوشلۇقى راكى، كاناي راكى، ئۆپكە راكى... دېگەندەك كېسەللىكلەر بىلەن ۋاي تارتىپ ئۆلىدىغىنىنى ھەممىز ئوبدان بىلىمىز، ئاقىل ئادەم ئۆز تېنىگە زەھەر- ھوقۇمنى راۋا كۆرمەس. ئەپسۇسكى، سادىر تاماكىغا دۈم چۈشكەن، كۈنلىرى قارتا ئويناش دېگەندەك تايىنىسىز ئىشلار بىلەن لەيلەكتەك لەيلەپ ئۆتىدۇ (ئۇنىڭ يەنە قانداق بەدقلىقلىرى بار، بۇ بىزگە نامەلۇم. لېكىن بىكارچىلار بۇزۇقچىلىققا ئەڭ يېقىن كىشىلەردۇر. ئۇنىڭ ھاياتقا بولغان ئىنتايىن چۈشكۈن، رەزگى پوزىتسىيىسى بىزگە ئۇنىڭ تۇرمۇشىنىڭ باشقا تەرەپلىرىنىڭمۇ چاكانا ئادەتلەرگە يېقىن تۇرىدىغانلىقىدىن ئۇچۇر بېرىپ تۇرىدۇ). خوتۇنىمۇ ئۇنىڭدىن نارازى، ھەتتا << سىزمۇ ئەر كىشى بوپقايسىز >> دەيدۇ، ئۇنىڭغا مەسخىرىلىك ھىجىيدۇ، لەنەت ئوقۇيدۇ. ئۇ ئۆزىنىڭ يۈرەكسىزلىكىدىن، خوتۇنلارنىڭمۇ لەنتىگە ئۇچراشتىن، بىكارچىلىقتىن نومۇس ھېس قىلمايدۇ، توخۇدىنىمۇ قورقۇپ پارتاقشىپ قاچىدۇ.

سەمەتچان: ئۇنىڭ كۈنلىرى خوتۇنىنىڭ كىرىنى يۇيۇش، تېمىقىنى

ئېتىش بىلەن ئۆتدۇ، ئۆز ئۆيىدە ئاھسىنىپ سولنىپ ياشايدۇ (ئارنىڭ ئەرلىكى ئەرلىكتە)، خوتۇنى ئۆيدىن كۆڭۈل خوشى تاپالمىي خوشاللىقىنى سىرتلاردىن ئىزدەپ سوڭۇلداپ يۈرىدۇ. ئۇ، لازا دېگەندەك ئىنسان تېنىگە زىيانلىق نەرسىلەرگە كۆنگەن. ئاۋازدا، مېجەزىدە مادارچىلىق ۋە خوتۇنغا ئىتائەتچانلىق كۈچلۈك. چىراي- تۇرقى خانىم قىزلارنىڭكىدەك ئاپئاق، ئەۋرىشىم، ئۇيقۇسى ئىنتايىن ياخشى، خوتۇننىڭ جانى قاخشىتىدىغان سېھىرلىك تەلپۈنۈشلىرى بىلەن پەرۋايى پىلەك. پاقىدىنمۇ قورقۇپ، خوتۇن بالىرىنىمۇ تاشلاپ بەدەر قاجىدۇ.

" ئەقىل " گە نەزەر

تۆمۈر مەرگەن: ئەقلىنى ئەل- ئاۋام ئۈچۈن پايدىلىق ئىشلارغا سەرىپ قىلىشنى، شەرەپ، مەجبۇرىيەت دەپ بىلىدۇ. ئىنتايىن ئۈستە مەرگەن، ئات ئۈستىدە كېتىۋېتىپ قېچىپ كېتىۋاتقان توشقاننىڭ كۆزىگە سوقالايدۇ. ئۇنىڭ ئەقلى، دۇنياسى، بارلىقى ئالدى بىلەن بىر ئاۋامى روھقا تەۋە.

سادىن: ئۆزى قىلىۋاتقان ئىشقىمۇ ئاقىل- زېھىن قويمايدۇ، بەلكى مەجبۇرىيەت، قانداقتۇر بىر كىملىرنىڭ يۈزى، دەۋىتى، ئەيىپ تۇيغۇسى تۈپەيلىلا ئىش قىلىدۇ. ئالدىدا قېچىپ كېتىۋاتقان تۈلكىنىمۇ ئاتالمىيدۇ. ئەقلىنى، كۈچىنى ئەل- ئاۋامنىڭ مەنپەئىتى ئۈچۈن سەرىپ

قىلىشى تېخىمۇ خالىمايدۇ. ئۇنىڭ ئەقلى زېھنى خېلىلا چولتاھەمدە ئاۋامدىن ئۆيگە، ئۆز بېشىغا كۆچكەن.

[سادىر: ئۇ ئەقلىنى ھېچقانداق ئەھمىيەت ئۈنۈمسىز ئويۇن تاماشىنىڭ سېسىق ئىس بۇسىدا كۆمۈپ قويدۇ، ھەتتا ئائىلىنى قانداق قامداش، خوتۇننىڭ ئىپتىتىنى قانداق ساقلاشقىمۇ باش قاتۇرمايدۇ، ئۇنىڭدا ئاۋامىي روھ ئاللىقاچان ئۆلگەن، ئائىلە قارشى ئېغىر دەرىجىدە سۇسلاشقان، ئۇنىڭ ئەقلى ئۆز قارىغىلا مېقلاغلىق.

سەمەتچان: ئۇنىڭدا ئەقىل بولشى مۇمكىن، لېكىن ئۇنىڭدا ئەقىل، ئىقتىدارنى توغرا يوسۇندا ئىشقا سالدىغان يېتەكچى ئاڭ ئەقىدە مەۋجۇت ئەمەس. ئۇنىڭدا ئەل ئاۋام ياكى ئائىلە ئىدىيىسى ئەمەس، نىكاھنى چۈشەنگۈدەكمۇ ئەقىل يوق. ئۆزىنىڭ كىملىكى، ئەرنىڭ ۋەزىپىسىنىڭ نېمە، قانداق بولىدىغانلىقىنى ئويلىغۇدەكمۇ ھېس بۇ زاتى جانداردا مەۋجۇت ئەمەس. ئۇنىڭ ئەقلى پەقەت خوتۇننى قانداق ياساش، قورسىقىنى تويغۇزۇش ۋە ئاللىكىملىرىنىڭ قوينغا ئۇزۇتۇپ قويۇشتىن باشقىغا ئىشلىمەيدۇ. خوتۇنى كىملەر ئۈچۈن ياسىنىپ، كىملەرنىڭ رازىلىقى خوشلىقى ئۈچۈن زىننەتلىنىۋاتىدۇ، دېگەنلەرنى ئويلايمۇ قويمىدۇ. خوتۇننىڭ ھاياسىنىڭ ئۆزىنىڭ غورۇرى، ياتلار بىلەن كۆڭۈل ئېچىپ يۈرۈشىنىڭ ئۆزىگە خورلۇق، ھاقارەت، ئۆلۈم، نومۇس ئىكەنلىكىنى ھېس قىلغۇدەك، ئويلىغۇدەك ئەقىل - ئاڭ ئۇنىڭدا يوق. ئۇ خوتۇننىڭ ھەر قانداق قىلىق، ئادىتىنى توغرا چۈشىنىۋەرگۈچى خۇمىسى مېجەز <<ئىلمىي>> مەخلۇق. بىز

بۇنىمۇ ئەقىل، ئىلمىيلىك دەپ سۈپەتلىشىمىز كېرەكمۇ؟ كىشىلەرنىڭ ھەرقانداق ئىنتىلىش، ھاۋايى - ھەۋەسلىرىگە ئىنسان تەبىتى، كىشىلىك شەخسىيەت دەپ بىرمۇنچە توقۇم سۆزىنى ياسىۋېلىپلا يول قويۇۋېرىشىمىز شەرتمۇ؟ بۇ خىل ئۆز ئۆزىمىزنى ئالدايدىغان سەپسەتە ئىچىدىكى رەزىكىلىكتىن ئىنسانغا نېمە پايدا، نېمە خۇشخۇلق يېتەر ھەم يەتتى؟ ئەقىل ئىنسانغا ئۇنىڭ كائىناتنىڭ غالىپ غوجىسى بولۇشى ئۈچۈن بېرىلگەن بىباھا نىمەت ئىدى، سەمەتچان بۇ سەمەرىلىك سوۋغىنى خوتۇننىڭ تاپىنغا باغلاپ قويۇپ، خوتۇننىڭ پېتىكىگە تازىم قىلىپ ئولتۇرۇپتۇ. بەزىلەر بۇنى ھۆرمەت، ئىلمىيلىك دەپ بويىپ كۆرسىتىپ سەپسەتە ساتىدۇ. مەن ئەرنىڭ ئەقىل - ئەقىدىسىنىڭ خوتۇنلارغا پۈكلەنىپ، يالۋۇرۇپ رازىلىق ئېلىشقىلا ئىشلىتىدىغان پايتىما - پېتەكنىڭ ھالىغا قېلىشىدىن بەك قورقىمەن. ئەر ئۆز پەزىلىتى، سۈرى بىلەن خانىم قىزلارنىڭ مەيلى - رايىنى قول باغلىتىپ ئالدىغا ئەكىلەلمىسە، ئۇنىڭ سۆيگۈ - مۇھاببەت دەپ چاپقان - تاپقىنى پاخال - پۈچەككە باراۋەردۇر .

" ئەقىدە " گە نەزەر

تۆمۈر مەرگەن ئۇنىڭ يۇرتىغا ، ئۆزى قىلۋاتقان ئىشقا ، ئەل - ئاۋامنىڭ تەقدىرىگە بولغان ئەقىدە - ئىخلاسى پەۋقۇلئاددە كۈچلۈك . ئۇ قىلۋاتقان ئىشنى شەرەپ ، بۇرچ دەپ بىلىدۇ . ئەل ئۈچۈن ، دۇرۇس يول ئۈچۈن جېنىنى پىدا قىلىشقا ھەر قاچان تەييار تۇرىدۇ . ياۋنى ، خەتەرنى يۇقىتىشنى ھەممىدىن مۇھىم ئىش دەپ بىلىدۇ . ئۇنىڭ

ھاياتقا بولغان ئەقىدىسى ، ئۆلچەم - پرىنسىپى ، بېجىرىدىغان ئىشلارغا بولغان ئىرادىسى ئىنتايىن قەتئىي . شۇڭا ئۇ ئۆلدىغانلىقىنى بىلىپ تۇرۇپ يولئاس ئۇۋىسىغا باش تىقىدۇ ، كۈلۈپ تۇرۇپ ئەلنىڭ ئەمىلىكى ئۈچۈن جان بېرىدۇ .

سادىن ئاتىسىنىڭ ئىزى ، ئەنئەنىسىدىنمۇ مەجبۇرىي دېگۈدەك ماڭىدۇ ، قىلۋاتقان ئىشىغا ئىخلاىس قويمىدۇ ، قان - قېرىنداشلىرىغا كەلگەن بالايىپەتكە ھېسداشلىق قىلىش تۈگۈل ئۇنىڭدىن قاچىدۇ . دادىسىنىڭ شەرىپىنى ساقلاشنى بۇرچ دەپ تونۇمايدۇ . تىنچ - ئامان ، باش ئاغرىتماي تىرىكچىلىك قىلىشنى جاھاندىكە ئەڭ ياخشى ئىش دەپ قارايدۇ . ياخشى - يامان ۋە نومۇس تۇغۇرلۇق ئۇنىڭدا ئېنىق ئۆلچەم ، قاراش يوق . ئۇ جاپا تارتىماي ، ئۆز جېنىنى ئاغرىتماي باقسىلا شۇ كىرىنىڭ چوڭىنى ئوقۇپ ، بېشىنى ئىچىگە تىقىپ ياشايدىغانلاردىن . دېمەككى ، ئۇنىڭدا قەتئىي ، ئېنىق ئەقىدە مەۋجۇد ئەمەس .

سادىر ئۇنىڭ ھاياتقا ، ھەتتا ئائىلە ، ئۆزىگە بولغان ئەقىدە - ئىمانىنىڭمۇ تايىنى يوق . ئۇ بىكار يۈرۈشتىن نومۇس ھېس قىلمايدۇ ، جەددىي - جەمەتگە ئىنتايىن مەسئۇلىيەتسىزلەرچە پەرۋاسىز مۇئامىلە قىلىدۇ . ھەتتا بوۋىسىنىڭ قىلغان - ئەتكىنى ، ئەقىدە بەرگەن يولىنىمۇ يالغانچىلىق ، ئويدۇرما قاتارىغا چىقىرۇپتىدۇ . ئائىلىسىنى قامداش ، خوتۇن - بالىلىرىنى خاتىرجەم قىلىشنى بۇرچ دەپ بىلمەيدۇ .

خوتۇننىڭ ھاياسىغا ، ئىززەت - نەپسىگە خۇمىسلا رچە مۇئامىلە قىلىدۇ . خوتۇنغا يات ئەرلەر قارىسا سېنى يەپ كېتەمتى دەيدۇ ، ھەتتا " ھالال - ھارام بولۇشى بىلەن نېمە كارىم ؟ " دەپ ھۆركىرەيدۇ . خوتۇن - بالىلىرىنىڭ كېمىنى پۈتۈن ، غېمىنى تەل قىلىش ئەلۋەتتە ، ئەقىدىسى ساغلام ھەر قانداق بىر ئەرنىڭ جان كەتسىمۇ قىلىشقا تىگىشلىك ئىشى . بولۇپمۇ ، خوتۇننىڭ ھاجەت - ھاياسىغا قىلىنغان پەرۋاسىزلىق خوتۇنلارنى ھارام يول ، سوغۇق قوللارغا تەلمۈرتۈش ، بۇزۇقچىلىققا داغدام يول ئېچىش بىلەن باراۋەردۇر .

سەمەتجان ئۇنىڭ ھاياتتىن ئىزەيدىغان مەنا - شادلىقنىڭ تېخىمۇ تايىنى يوق ، ئۇ خوتۇننى قىبلە ، ئۆيىنى قەبرە قىلىپ تۈگۈلۈپ ياشاشىنى ئادەت قىلغان قۇرتسىمان بەندە . ئۇنىڭدا تاشقى دۇنيا ئاۋامىنىڭ تەقدىرىگە ۋە ھەتتا خوتۇننىڭ روھىي دۇنياسىغا مەسئۇل بولىدىغان ئىگىدارچىلىق تۇيغۇسىنىڭ ئۇرۇق - پېچكىمۇ يوق . ئۇ ، خوتۇننىڭ خىزمىتىنى قىلىشنىلا قوغلىشىدۇ ، ئەمما خوتۇننىڭ نەگە بېرىپ ، نەدە تۇرۇشى ، كىمە بىلەن قانداق يوسۇندا بىللە بولۇشىغا قىلچىكىلمۇ كۆڭۈل بۆلمەيدۇ ، بۇلارغا كالا قاتۇرۇپمۇ يۈرمەيدۇ . ئۇنىڭدا ھايات ، ئائىلىنىڭ بىرىلىكى ، ساغلام ئويۇشچانلىقىنى قوغدايدىغان ئېنىق ئۆلچەم - پىرىنسىپ مەۋجۇد ئەمەس > ئۆلچەم - پىرىنسىپ ئەقىدە نېمە ئىش قىلسۇن ؟ < ئۇ ، خوتۇننىڭ بەزى قىللىرىغا نارازى بولىدىيۇ ، ئەمما قاش كۆتۈرۈپ خوتۇنغا ماۋۇ ئىشلارنى قىلسەن ، مونۇ -

مونۇ ئىشلارنى قىلساڭ قەتئىي بولمايدۇ ، دەپ ئىككى ئېغىز گەپنىمۇ راۋرۇس قىلالمايدۇ . تۇرمۇشقا قويدىغان ئەڭ ئەقەللىي تەلپىنىڭمۇ تايىنى يوق ، ئەقىدىسى ئەڭ چۈپرەندە بۇنداق ئادەملەرنىڭ ئۆزىغۇ خانىۋەيران ، خوتۇن - بالىلىرى ، ئائىلىسىمۇ كىرىس ، خورلۇق ۋە پاسىقلىق ئىچىدە ئىككى ئالەم ۋايداد - ۋايجاندۇر .

تۆت ئەۋلادقا مەنسۇپ تۆت ئەرنىڭ تەن ، ئەقىل ۋە ئەقىدە ساپاسى ۋە پوزىتسىيىسى ، تۇرقى - ھالىنى تۇتۇپ تۇرۇپ بىز شۇ دەۋر ، شۇ ئائىلە ھەمدە شۇ ئائىلە ئەزالىرىنىڭ بەزىر قىياپەت - ئەھۋاللىرىنى ئېنىق ھالدا كۆرۈپ يېتەلەيمىز . تۆۋەندە نەزەرىمىزدە بولىدىغىنى يۇقىرىقىدەك تەن ، ئەقىل ، ئەقىدە ساپاسىغا ئىگە كىشىلەر - ئەرلەر ھامىيلىقىدا مەيدانغا چىقىدىغان بەزىر مۇناسىۋەت قۇرۇلما شەكىللىرى بولىدۇ .

ئەر ۋە ئايال

ئەر ئايالنىڭ يۆلىكى ، تېرىكى ، باشپاناھىدۇر . ھەر قانداق بىر ئايال ئۆز ئېرىدىن تولۇق بىخەتەرلىك ، خاتىرجەملىك تۇيغۇسىغا ئېرىشىشنى ئىستەيدۇ . بۇ خىل خاتىرجەملىك تۇيغۇسى كۆپ قىر كۆپتاراملىق بولۇپ ، ئۇ ئۆز ئۆيىدە ئېيىقتەك يوغان بىر ئەرنىڭ قارانچۇق - ھەيكەل ئورنىدا سايە تاشلاپ تۇرۇپ بېرىشىنى ئەمەس ، ئەڭ مۇھىمى ئايالنىڭ ماددى ۋە مەنىۋى جەھەتتىكى ئېھتىياجلىرىنى لايىقىدا قاندۇرۇشىنى

شەرت قىلىدۇ. ماددى ئېھتىياج ئايالنىڭ پۇل - ئىقتىزاد، كىيىم - كېچەك، يىمەك - ئىچمەكتىن بەھرىلىنىشى ئارقىلىق ئەمەلگە ئاشسا، مەنئى ئېھتىياج ئايالنىڭ كۆيۈش - سۆيۈشكە ئېرىشىشتىن كۆڭلى شاد، شەھۋەت - مۇھابىتىنىڭ لايىقىدا ئىنكاسقا ئېرىشىشىدىن بەختىيار ھېس قىلىشى ئارقىلىق ئەمەلگە ئاشىدۇ. بىر پازىر ئايال ھەرگىزمۇ ماددى يوقسۇزلۇق، گاداىلىق تۈپەيلى ئۆز ئېرىگە ۋاپاسزلىق قىلىپ، نىكاھقا يۈزسىزلىك قىلمايدۇ. ئەمما مەنئى ئېھتىياجنىڭ قائىملىقى، تېگىشلىك بەھرىلىنىش تۇيغۇسىغا ئېرىشەلمەسلىك تۈپەيلى، ھەر قانچە باي - باياشات ئائىلىنىڭ زەردار خوتۇنلىرىمۇ ئۆزىنى ھېچنىمىسى يوقتەك بەختسىز، غەمكىن ھېس قىلىشى، ۋە ھەتتا قېچىپ تازغا خوتۇن بولۇشىمۇ مۇمكىن. ئۆز ئېرىدىن رازىمەن ئاياللار باشقىلارغا كۆز قىرىنى سېلىپمۇ قويمىدۇ. ئېرى رازى قىلالمىغان ئاياللار ئوڭاي بۇزۇلىدۇ، ئىتائەتتىن چىقىدۇ، ئېرىنى كۆزگە ئىلمىدۇ، نىكاھنى مەنسىتمەيدۇ، ئىپپەت ھاياسىغا ئېتىبارسىز قارايدۇ. ئەرلەرنىڭ ئايال ئالدىدىكى بۇرچى يالغۇز ئۇنى يېدۈرۈپ - تويدۇرۇپ، ئوغرى ئېلىپ قىچماسلىقى، قېچىپ كەتمەسلىكىدىن خەۋەر ئېلىپ ئولتۇرۇشلا ئەمەس، بەلكى يەنە ئۇنىڭ ھاياسى، ئىپپىتىگە ئىگە بولۇش، ئۇنى قوغداش، ئاسراشتۇر. شۇھىبسىزكى، <> ئاياللار ئەرلەرگە جانابى ھەقنىڭ ئامانتىدۇر <<. ئايالنىڭ ھاياسى ئەرنىڭ باھاسى؛ ئايالنىڭ ئىپپىتى - ئەرنىڭ شەرەپ قىممىتى؛ ئايالنىڭ نومۇسى ئەرنىڭ ھوزۇرى، غورۇرىدۇر. ئۆز خوتۇنلىرىنى خالىغان بىر ئەر بىلەن ئاشكارە يوشۇرۇن تۈستە كۆڭۈل خوشى قىلىشقا تاشلاپ بەرگەن، قويۇپ

بەرگەن ۋە ھەتتا خوتۇننىڭ يەنە بىر ئەر بىلەن قۇچاقلىشىپ،
 سۈركىلىشىپ كۆڭۈل ئېچىشىغا (تانسى، ۋالىس، ئۇسۇللارنى كۆز
 ئالدىڭىزغا كەلتۈرۈپ بېقىڭ) ھىجىيىپ مەستخۇشلۇق بىلەن
 كۆرەڭلىك ئىلكىدە ئولتۇرغان بىر ئەردە ئەرگە كەلەرچە ساغلام
 ئەقىدە-ۋىجدان يوقتۇر. مەن ئۇنداق ئەرلەرنىڭ ئۆز خوتۇنىنى ياخشى
 كۆرىدىغانلىقىغا ھەقىقەتەن شەككىمەن، گۇماندىمەن. خوتۇن كىشى
 ئۆزىنىڭ ئون-يىگىرمە يىللاپ ئاۋايلاپ ساقلىغان ئىپپەت ھاياسىنى بىر
 ئەرگە ھالاللاپ بەرگەن ئىكەن، دېمەككى ئۇ شۇ ئۇ ئەرگە مۇتلەق
 تەۋە يىگانە مەرھەمەتدۇر ۋە ئۇنىڭ تېنى، تىلى. دىلى، دىنى، قېنى،
 جېنى، جىمى - جىمى نەرسىسى شۇ ئەرگە ئامانەتدۇر. ئامانەت نەرسە
 يات بىراۋغا خالىغانچە كۆرسىتىلىدىكەن ياكى ياخشى ئاسراپ
 ساقلىنىپ ئۆز ئىگىسىگە جايدا يەتكۈزۈلمەيدىكەن خىيانەتدۇر،
 جىنايەتدۇر. يات ئەرنىڭ تېنى - ئەزايى بىلەن تولا ئۇچراشقان ئايالدا
 ھايى، ئۆز ئېرىگە ۋاپا قالماس، ياتلارنىڭ يىرىك قوللىرىنى نۇمۇس دەپ
 بىلمەس، ھاياسىز گۈزەللىك، ۋاپاسىز نىكاھ قايسى بەندىنى شاد قىلىپ
 باققان؟...

ئۆز خوتۇنلىرىنىڭ ئېھتىياجىنى راۋرۇس قاندۇرالمىغان ئەرنىڭ بويىنى
 ھامان ئىگىك، بويىنى پۈكۈكتۇر. بىر ئەر خوتۇنغا لازىم نەرسىنى ۋايىغا
 يەتكۈزۈپ بېرەلسە ئاندىن ئۇنىڭدىن ئۆزىگە لازىم ساپا خىسلەتنى
 ئاشۇرۇپ تەلەپ قىلالايدۇ. خوتۇننى رازى، قايىل قىلماي تۇرۇپ
 ئۇنىڭدىن رازى بولغىدەك ئىتائەتنى كۈتۈش، ئارزۇلاش بەكمۇ
 ئەخمەقلىقتۇر.

ئېرىدىن رازى بولمىغان قانائەت تۇيغۇسىغا ئېرىشەلمىگەن ئاياللارنىڭ ئۆيىدە تۇرغۇسى كەلمەيدۇ، قەلبىدىكى، ۋۇجۇدىدىكى بوشلۇقنى سىرتلاردىن، باشقا نەرسىلەردىن ئىدىگۇسى كېلىدۇ. نەتىجىدە كىيىمگە، گىرىمگە يېلىنىدۇ. ئۆز تېنىدىكى ھاياجان ۋە تەلپۈنۈشلەر ئېرىنىڭ نىمجانلىقى ۋە مەسئۇلىيەتسىزلىكى تۈپەيلى ئېتىبارسىز قالغاندا لازا، ھاراق-شاراپ، گۈلدۈر-گۈپپاڭ مۇزىكىلارغا ئەسەبىيلەرچە سەكرەش ئارقىلىق تېنىدىكى نازۇك تۇيغۇلارنى غىدىقلاپ شۇ ئارقىلىق ئارام تاپماقچى بولىدۇ. ئۇ ئارقىلىقمۇ كۆڭۈل باياۋىنىدا سوزۇلۇپ ياتقان قاغىچىراش، قۇرغاقچىلىقنى بېسىپ بۇلا مىسا بۇزۇلىدۇ. يات ئەرلەر ئارقىلىق خوشلۇق ئىزدەيدۇ.....

ھەقىقەتەنمۇ تاپتىن چىققان، بۇزۇلغان، ئەڭ پاسىق، شەرمەندە ئوزۇنلاردا ياسما ناز - كەرەشمە، يالغان ھاياجان ۋە سۈنئى غىدىقلاش شەكىللىرى بىلەن قىيامەتنىڭ نەرسىنى چىللاۋاتقان ھەر بىر ئايالنىڭ كەينىدە تېنى ئاجىز، ئەقلى چولتا، يېلىكى سوۋىغان، ئەزەللىك جاسارەت - روھى سۇنغان ئەقىدىسى زەئىپ نىمجان ئەردىن كەم بولغاندىمۇ بىرى ھەتتە نەچچە مىڭى بار. پەيغەمبەر ئەلەيسالام ھەر بىر ئەرنى پادىچىغا ئوخشاتقان ۋە ئۆز پادىللىرىنىڭ ئاخشى قوغداڭلار، دېگەندى. دېمەككى ئاياللار، بالىلار ئەرلەرنىڭ قوغدىشى بەرھەق بولغان تاۋاباتلار جۈملىسىدىندۇر. ئاياللارنى ئاسرىماسلىق، سۆيىمەسلىك، تەربىيىلەمسلىك، ئۇنىڭ ئارزۇ - خاھىشىغا سەل قاراش تۈپەيلى ئاياللار يولدىن چىقىپ كېتىدۇ. ھەر بىر بۇزۇق خوتۇننىڭ كەينىدە بوشاڭ ئەردىن بىرى بار، ھەر بىر ئەخلاقسىز قىزنىڭ كەينىدە مەسئۇلىيەتسىز دادىدىن، پەرۋاسىز ئاكىدىن ياكى بىغەم

ئۇكىدىن بىرى ياكى بىرنەچچىسى بار. ھېچ بولمىغاندا پاكىز، سالھ قىز-خوتۇنلارنى بۇزغىلى، ھايۋان نەپسىنى ھارامدىن قاندۇرۇش كويىدىلا يۈرىدىغان بەدبەخت ئەردىن كۈرمىشى بار. دېمەككى، خوتۇن-قىزلارنىڭ ساقلىقى، پاكلىقى، ئاقلقى ئۈچۈن ئەزلەرنىڭ تۈزەلمىكى، كۈچلەنمىكى، ئۆزلىرىنى تەن، ئەقىل، ئەقىدىدە كامىل، قابىل قىلىپ يېتىشتۈرۈپ چىقىمىقى مۇرەسسە قىلىپ بولمايدىغان ھەقىقەتدۇر. قابر ئەزلەر سالھ ئاياللارنى تەربىيەلەپ، يېتىشتۈرۈپ چىقالايدۇ، پەزىلەتلىك ئاياللار مۇنەۋۋەر بالىلارنى تۈركۈملەپ تۇغۇپ تەربىيەلەپ بېرەلەيدۇ. مىللەتنىڭ جىسمانىي، مەنئىي گەۋدىسى شۇندىلا مۇناردەك كېرىلىپ تىكلەندۇ..

ئەزلەر بىلەن ئاياللارنىڭ نىكاھ ئاساسىدىكى قوشۇلىشىدىن مۇھاببەت خاندانلىقى بەرپا بولىدۇ. ئەزلەر ئاشۇ كۆڭۈل مەملىكتىنىڭ شانۇ-شەۋكەتلىك تاجۇ تەختىدىن ئورۇن ئالغۇچى شاھ-سۇلتاندۇر، ئاياللار بولسا ئىپپەتلىك، ھۆرمەتلىك مەلىكە خانىشلاردۇر. شاھتا شاھقا تۇشلۇق ساپا، پاراسەت، سۈر، كىبىر، پەرمان بەرگۈدەك كەسكىن ئۆلچەم، ئەل-يۇرتقا ئىگە بولغىدەك ھامىيلىق روھى بولمىسا ۋە ھەتتا خان-ئايىللارنىڭ قاش-قاپقىغا قول باغلاپ قالسا ئۇنىڭ شاھانە سەلتەنتى نېمىگە ھېساب؟ بۇ خىل خاندانلىق قانچىلىك داۋاملىشىدۇ؟ شاھقا تۇشلۇق سۈر ھەيۋىسىنىمۇ يوقىتىپ، چۆرىلەرچە كىر-پايپاق يۇيۇپ ئولتۇرسا قايسى مەلىكە-ئايىم ئۇنى خان-جان بىلىپ ئىتائەتكە كىرەر؟ ئۇنىڭ كەينىدىن بەخت ئىزدەپ ئەگىشىپ ماڭار؟.....

تۆمۈرمەرگەن ئۇ 14 يېشىدا ئالغان خوتۇننىڭ كىيىم - يېمىنى پۈتۈن ، دىلىنى يورۇق ، روھىنى ئۈستۈن قىلدى . خوتۇنى ئۇنى غۇرۇر بىلىپ شەكسىز ئىتائەتكە كىردى ، ھەتتا ئۆلگەندىن كېيىنمۇ ئۇنى پەخر - ئىپتىخار ، ھاياجان ، سېغىنىش بىلەن ياد ئېتىپ تۇردى . ئۇ ، خوتۇننىڭ ئېشتانىغىغا ئېسىلىپ . قولىقىدىن چىقماي يېتۈملىدى ، بەلكىم ئۇلۇغ قۇرۇق ۋەدىلەرنىمۇ بەرمىگەن بولۇشى مۇمكىن ، ئەمما ئۇ مۇھەببەت ، كۆيۈنۈشنىڭ قانداق بولىدىغانلىقىنى ، ئەرنىڭ خوتۇن ئۈچۈن نېمىدىن دېرەك بېرىدىغانلىقىنى ئۆز ھەرىكىتى بىلەن دەپ بەردى . ئەر - خوتۇننىڭ مۇناسىۋىتى يالغان - ياۋىداق گەپ ئۈستىگە ئەمەس ، ئاددىي ئەمما مۇستەھكەم ئىشەنچ ، ئەقىدە ئۈستىگە قۇرۇلۇپ ، يۈرەك - يۈرەككە تائەبەدلىك قوشۇلۇپ كەتتى . ئۇ ئۆلۈم ئالدىدا خوتۇنغا خۇش ئېيتىپ ، ئايالى ئۈچۈن غەم - ئەندىشە قىلىپ كەتمىدى . ئۇ ، خوتۇننىڭ ئۆز ئۆلۈمىنى ئەپسۇس ئەمەس ، شەرەپ بىلىپ روھىي ئۈستۈن ھالدا جۇشقۇن مەغرۇرلۇق بىلەن پاكىز ، مەنىلىك ياشاپ ئۆتەلەيدىغانلىقىغا ئاللىقاچان ئىشەنگەن ، ئۇنى شۇ ھالدا تەربىيەلەپ چىقالغانىدى .

سادىن . ئەسەردىن بىز سادىننىڭ خوتۇنى بىلەن مۇناسىۋەت تەپسىلاتىنى تەھلىل قىلغۇدەك تەسۋىر - بايانلارنى ئۇچىرتالمىمىز . ئەمما ئۇنىڭ جان ۋە ئائىلە قايغۇلىرىدىن ئۇنىڭ خوتۇننىڭ ئەتىسىگە بولغان ئىشەنچ تۇيغۇلىرىنىڭ ئىنتايىن ئاجىز ئىكەنلىكىنى بايقاپ يېتەلەيمىز . دادىسى تۆمۈرمەرگەن خوتۇننىڭ كېيىنلىكىگە غەم - قايغۇ ، ئەندىشىدىن خالىي قالىتى ئۈمىد بىلەن مۇئامىلە قىلالىغانىدى . سادىندا خوتۇننىڭ

پەزىلەت - ساپاسىغا ، تائەت - تەقۋاسىغا ئىشەنچى كەم بولسا كېرەك .

سادىر . ئۇ ، خوتۇننىڭ تاماق لازىمەتلىكلىرىنىمۇ ھەل قىلىپ بەرمەي يانپىشىنى يەرگە چاپلاپ يېتۋالىدۇ . ئۇ ، خوتۇننىمۇ سىرتلارغا چىقىپ ئىشلەشكە بۇيرۇپ ئۆكتەملەرچە ھۆركرەيدۇ . ئەر بولغۇچى جەزمەن ھەل قىلىپ بېرىشى كېرەك بولغان ئىشلارغىمۇ كەينىنى قىلىۋالىدۇ . ئايالىنى نازاكەت دۇنياسىدىن چىقىپ كۈچەپ ئىشلەشكە تۇتۇپ بېرىدۇ . خوتۇنلار مېھىر - مۇھەببەت دۇنياسىنىڭ ھۆرمەتلىك نازىنى گۈزەللىرىدۇر . ئۇلار ئېغىر - قىيىن ئىشلارغا ئەمەس ، ئەڭ يەڭگىل ئىشلارغا ۋە ئەرلەرنىڭ سۆيۈپ ، پەپىلەپ ، ئاسراپ ، قوغدىشىغا يارىتىلغان . ئاشۇ نازىنى ، ئەۋرىشىم ، يۇمران تەننىڭ ئېغىر ئىشلارغا قېلىشى ئەرلەردىكى ھامىيلىق روھى ، ئىگىدارلىق تۇيغۇسىنىڭ ئاجىزلاشقانلىقىنىڭ دەلىلى ، نازۇك تەنلەر ئېغىر يۈك ئاستىدا ئېزىلىپ ، پۈكۈلگەندە ئاياللاردىكى سۈلكەت - نازاكەت يوقاپ كېتىدۇ . ئۇلار ئىللىق ، مېھرىبان خانىش - خوتۇندىن جىسمانىي ، ئەقلىي كۈچىنى چىڭقالدۇرۇپ پۇل تېپىشى كېرەك بولغان مەدىكار - ئىشلەمچىگە ئايلىنىدۇ . ئەرلەر دۇنياسىدا ئەرلەر بىلەن كۈچ سېنىپ رەھىمسىزلەرچە تىرىكشىش نەتىجىسىدە ئاياللاردا ئاياللىق خىسلەت - سۈلكەت زور دەرىجىدە ئاجىزلاپ كېتىدۇ ؛ ئەر - ئاياللار ئارىلاش ئىشلەش نەتىجىسىدە ھايا - نۇمۇس تۇيغۇلىرى خىرەلىشىدۇ . ئىشلەمچى خوتۇنلار بىر كۈنلۈك ئالدىراش ئىشتىن ھارغىن پېتى ئۆيگە قايتقىدا ئۇلارنىڭ ئېرىگە ، بالىلىرىغا ئىللىقلىق ، مېھرىبانلىق

يەتكۈزگۈدەك ماغدۇرىمۇ قالمايدۇ . ئەزلەرنى سۆيۈرۈپ -
كۆيدۈرىدىغىنى سىرتلاردىكى مەدىكار - ئىشلەمچى ئايال ئەمەس ،
ئۆيدىكى چېۋەر خوتۇندۇر . ئەمما ھارغىنلىق ئۇلارنى ئېزىدۇ ،
بوشاشتۇرىدۇ . نەتىجىدە ئاياللار ئائىلىدە جەزمەن بېجىرىشى كېرەك
بولغان ئاياللىق مەزمۇناتلارنىمۇ ئورۇندىيالمىي قالىدۇ ۋە ھەتتا تېرىككەك
، ئېرى بىلەن تەڭ تۇرۇپ زاكونلاشقاق بويىچە قالىدۇ .
سادىر خوتۇنى يات ئەزلەرنىڭ قارىشىدىن ئويلىدىغانلىقىنى
ئېيتىۋاتسىمۇ " قارىسا قارىمامدۇ ، قارىغانغا سېنى يەپ كېتەمتى "

دەيدۇ بېزەڭلەرچە . دېمەككى ، ئۇ ، ئايالنىڭ ئىپتىنى يات
كۆزلەرنىڭ ھارامزادىلەرچە قارىشىغا نومۇس ھېس قىلماستىن تاشلاپ
بېرىدۇ ، ئايالنىڭ ھاياسىنى قوغداش تۈگۈل ، ئۇنىڭ نومۇس
ئالدىدىكى ھايى بىلەن قىزىرىپ - تەمتىرىشىنى مازاق قىلىدۇ . بەلكىم
بۇنداق ئەزلەر خوتۇنى يەنە بىرى بىلەن ئاپئاشكارا ناشايان ئىشلارنى
قىلىشىمۇ " شۈمگەنگە تۈگەپ قالدىغان كەمپۈت بولمىغاندىكىن "
دەپ ھېچ ئىش بولمىغاندەك يەنە شۇ ئايالنى خاتىرجەم خوتۇن قىلىپ
ئولتۇرۇۋېرەر . ھەقىقەتەنمۇ ، بىزدە " خوتۇن ئالساڭ كۈچىدىن ئال ،
ئادەم قىلىش ئۈزۈڭدىن " دەيدىغان ھېكمەت بار . ئەز جۇشقۇن ،
ساغلام ، ئەقىدىلىك بولسا پاهىشىنىمۇ تەقۋا ئايالغا ئايلاندۇرۇپ خوتۇن
قىلىپ ئولتۇرالايدۇ . ئەمما بوشاڭ - زەئىپ ئەزلەر مۆمىن خوتۇننىمۇ ج
الايقا ئايلاندۇرۇۋېتىدۇخوتۇنى سادىرىنى كۆزگە ئىلمايدۇ ، ئۇنىڭغا
تەئەددى قىلىدۇ ، ئۇنى مازاق قىلىپ كۈلىدۇ ۋە ئاخىردا " ئەز كىشى
يوق يەردە " دەپ ، ئېرىنىڭ زەئىپ گەۋدىسىنى ئىنكار قىلىپ تۇرۇپ

ئەرلەر قىلىدىغان ئىشقا قول تىقىدۇ ، ئۇنى كۆزىدىن سىلىۋېتىدۇ ، ئاندىن " ئىست ئە ر " دېگىنچە ئەرلىك روھىنىڭ قۇرۇپ كېتىۋاتقىنىغا ھازا ئاچقاندەك ئۆزىنى تۇتالماي يىغلاپ كېتىدۇ . ئۇنىڭ " ئىست " دېيىشىدىن ۋە ئاچچىق يىغىسىدىن مەسئۇلىيەت تۇيغۇسىنى يوقاتقان نىمجان ئەرلەرگە بولغان ئاچچىق ئەپسۇس ئاڭقىپ تۇرىدۇ . سادىردا خوتۇنى رازى قىلىپ تۇرۇپ ئاندىن ئۇنى سالىھلىققا چىللايدىغان ساپا مەۋجۇد ئەمەس . ئۇ خوتۇنىدىن ئەمەس ، ھەتتاكى خوتۇنمۇ ئۇنىڭدىن ئىشەنچ تاپالمىدى . ھەقىقەتەنمۇ پەزىلەتلىك ئاياللار بولۇمسىز ئەرلەرنىڭ قولىدا ۋە يىلۇن دوزاخ ئازابىغا مۇپتىلادۇر . سەمەتچان: ئۇ ئايالنى ئىتائەتكە ئالغان ئەر ئەمەس ، ئايالغا ئىتائەتكە كىرگەن ئەر ، يەنى سۇنغان ئەر ، ئاغدۇرۇلغان خاندۇر . ئۇ ، خوتۇننىڭ ئاش - تامىقىنى ئېتىپ ، ئىشتان - پايىقىنى يۇيۇپ ئولتۇرغۇچى چاكار ئەردۇر . بىر ئەرنىڭ ئائىلە ئىشلىرىغا ياردەملىشىشى ئەڭ ئەقەللى ئىش ، ئەمما ، بىر ئەرنىڭ ئىزچىل ، ھەركۈنى خوتۇنى تۇرۇشقا تېگىشلىك قازان بېشىنى ئىگىلەپ ، خوتۇننىڭ ئورنىغا ئۆتۈۋېلىشى نومۇسلار ئىچىدىكى ئەڭ نومۇستۇر . ئائىلە ئىشلىرىدا چەك يوق ، لېكىن ئەر بىلەن ئايال قىلىدىغان ۋە قىلىشقا لايىق - ئەپ قىلىپ يارىتىلغان بەزى ئىشلارنىڭ ئۆز يولىدا جارى بولمىقى كاتتا ھېكمەت ، قانۇنىيەتنىڭ ھۆكۈمى دائىرىسىدىكى ئىشتۇر . مەن ھېچقانداق بىر ئايالنىڭ ئۆز ئېرىنىڭ ھەر كۈنى ئاش - تاماق ئېتىدىغىنىدىن پەخىرلىك ھېس قىلغىنىنى كۆرمىدىم ، ھېچقانداق بىر ئايال ئۆزىنىڭ تامىقىنى ئېتىپ ، كىرىنى يۇيۇپ بېرىدىغان ئېرىنى چوڭ بىلىپ ئىززەت كۆرسەتكىنىنى ،

ھۆرمەتلەپ ئىتائەتكە كىرگىنى ھەم كۆرمىدىم. ئاياللار ئەرلەرنىڭ
 سۈرىنى ياقتۇرىدۇ، ئاياللار ئەرلەرنىڭ نوپۇز-ھەيۋىتىنىڭ كاتتا
 بولۇشىنى خالايدۇ. شۇنىڭدىن پەخرى-غورۇر ھېس قىلىدۇ. قېنى
 قايسى ئايال يىل-ئون ئىككى ئاي خوتۇن كىشىنىڭ پايىقىنى يۇيۇپ
 ئولتۇرغۇچى ئەرنى ھۆرمەت، ئىززەت بىلەن سۆيىدىكىن؟ دېمەككى،
 ئەر دېمەكلىك نوپۇز-كۈچ دېمەكتۇر. بىر ئەردە ئۆز ئايالىنى تەپ
 تارقۇزالايدىغان، ھېيىقتۇرالايدىغان كۈچ، سۈر، ھەيۋە، نوپۇز بولمىسا
 خوتۇنى ئۇنى چوڭ بىلىپ ئىتائەتكە كىرمەيدۇ، خوشلۇق بىلەن
 كەينىدىن ئەگەشمەيدۇ. شۇڭا ئەر-خوتۇنلار ئالمىشىپ قالماڭلار، دەپ
 مۇراجىئەت قىلماق بەك زۆرۈر.
 سەمەتچاندا سۈر، ھەيۋە، نوپۇز يوق، ئۇ ئايالىنى ھېيىقتۇرالمىغان، تەپ
 تارتقۇزالمىغان، ئىتائەتكە ئەكرەملىگەن، ھەتتا ئۇنىڭ تاماققا لازا
 سالماسلىقتەك ئەڭ ئەقەللى، ئەڭ ئادەتتىكى تەلپىمۇ ئايالنىڭ
 پۈشتىكىدە پوش. ئۇ خوتۇننىڭ بالدۇرراق قايتىپ كېلىشىنى
 يالۋۇرۇپ تىلەيدۇ. خوتۇنغا مەلۇم ئىش ياكى پىكىردە كەسكىن
 ھۆكۈم بىلەن بىرەر ئېغىز گەپنىمۇ قىلالمايدۇ، ئەكسىچە، ھەدپىسلا
 يالۋۇرىدۇ، يېلىنىدۇ. خوتۇن ئالدىدا تېز پۈككەن، بېشى ئىگىلىگەن،
 تىلى تۇتۇلغان بىر ئەرنىڭ ئايانچىلىق ئىگرىشى، ئاجىزلاشچە يېلىنىشى
 ئۇنىڭ ھەربىر ئاۋاز تېمبىرىدىن يەتكۈچە ئاڭلىنىپ تۇرىدۇ. ئەرنىڭ
 تەن، ئەقىل، ئەقىدىدە ئاجىزلىقى، ئېرىدىن يېتەرلىك تويۇنۇش، قانائەت
 تاپالمىغان خوتۇننى ئۆزىنى بويىپ سىرتقا ئاتىدىغان،
 ئولتۇرۇش-چايلاردىن خوشلۇق ئىزدەيدىغان ئىزدەيدىغان

قىلىۋەتكەن. "جاننى قاخشتىدىغان مەنلەر" نىڭ سەمەتچان تەرىپىدىن پەرۋاسىز تاشلىنىشى خوتۇننى ياش ئاياللاردا بولىدىغان چەكسىز ھاياجان، ئوتتەك تەلپۈنۈشلەرنى لازىنىڭ ئاچچىقىدا، بەزمىلەرنىڭ سۈرەن ساداسىدا، ۋە يەنە ئاللىكىمىلەرنىڭ قول- قۇچىقىنىڭ غىدىقلىشىدا باسىدىغان قىلىپ قويغان. شۇڭا، ئۇ ئېرىنى چاكارچىلىكىمۇ كۆزگە ئىلمايدۇ، ئۇنى مەدىكارنى ئىشقا سالغاندەك كۆرەڭ بۇيرۇق تەلەپپۇزىدا ئىشقا ھەيدەيدۇ. بىز ئەر- خوتۇن ئىككىسىنىڭ دىئالوگ ئورانىدىن ئەر- خوتۇنلار ئارا بولىدىغان ھۆرمەت- تەكەللۇپ، يول قويۇش، ئىزا، ئۆز كۆرۈش تۇيغۇسىنىڭ ئىزناسىنىمۇ تاپالمىمىز. سەمەتچان خوتۇننىڭ ھاياسىنىڭ ئۆزىگە مۇتلەق تەۋە ئىكەنلىكىنى، ئۇنىڭ يات ئەر- خوتۇنلار سورۇنىدا كەلسە- كەلمەس يۈرۈشىنىڭ ياخشى ئەمەسلىكىنى، نىكاھنىڭ ئىززىتىنى ساقلاش كېرەكلىكىنىمۇ ئەسكەرتەلمەيدۇ. دېمەككى، خوتۇننىڭ ھاياسىغا ئىگە بولالمىيدۇ. ۋاھالەنكى، بىز خوتۇننىڭ جىسمىنى ئەمەس، ئەڭ مۇھىمى ئۇنىڭ ھاياسىنى ئالىمىز ھەم ئاشۇ ھايىغا نىكاھ ئاخىرلاشقۇچە ياكى ئۆلگىچە يالغۇز ئىگىدارچىلىق قىلىمىز. خوتۇننى شىرىكلىشىپ ئالمىغانكەنمىز، ئۇنىڭدىن بەھىرلىنىش، ھوزۇرلىنىش ھوقۇقىمۇ مۇتلەق بولشى كېرەك. خوتۇن ئومۇمنىڭ مۈلكى ئەمەس، بىر خوتۇننىڭ زىننەت- زىياسى ئۆز ئېرىدىن باشقا يەنە بىر يات ئەرگە مۇتلەق ھارامدۇر. سەمەتچان بەلكىم خوتۇننىڭ كىملىرىدۇر بىلەن كۆڭۈل ئېچىپ يۈرىشىنى توغرا چۈشىنىدىغاندۇ، ئۆزىنىڭ خوتۇنغا تۇتقان پوزىتسىيىسىنى يول قويۇش، ئىلمىلىك، ھەممەيلەننىڭ ئۆزىگە تۇشلۇق

تۇرمۇش ئۇسۇلى، دۇنيا قارىشى بولىدۇ، بۇ بىر-بىرىگە ھۆرمەت قىلىش، دېگەندەك پەتۋا- قاراشلار بىلەن ھارغىچە بوياپ-زىننەتلەپ چىقىدىغاندۇ. ۋاھالەنكى، مەن ئۆز خوتۇنلىرىنى يات جىنسلا ئارلاش سورۇن، يىغىلىش، ئولتۇرۇشلاغا قويۇپ بېرىپ ئۆزى ئۆيدە بىخرامان ئۇخلاپ ياتقان ھەرقانداق بىر ئەرگە ئەپسۇس، يەنە مىڭ ئەپسۇس دېگۈچىلەردىن. خوتۇن كىشىنىڭ مۇھابىتى ۋە مۇھابىت قويغۇدەك يېرى ئۇنىڭ ئىپەت-ھاياسىدۇر. ھاياسىز خوتۇندا سېنى سۆيىدۈرگۈدەك گۈزەللىك، نازاكەت نېمە ئىش قىلسۇن؟ سەمەتچاننىڭ ئايالى ئۇنى ئەسلىدىنلا مەنسىتمەيتى، كۆزگە ئىلمايتى، ئۇنىڭدى ئازراقمۇ رازى ئەمەس ئىدى. ئاخىردا ئۇ سەمەتچاننىڭ پاقىدىنمۇ قورقۇپ ئالدى-ئارقىغا قارىماي پارتىلداپ قېچىشلىرىغا قاراپ، "كەلمەسكە كەتكەن بىر قىممەتلىك نەرسە ئۈچۈن ئاھ ئۇرۇپ، ھازا ئاچقاندەك يىغلاپ نالە" كۆتۈردى. ھەئە ھەققەتەن بىر ئايال ئۈچۈنلا ئەمەس، بىر ئائىلە، مىللەت ئۈچۈنمۇ قىممەتلىك بىر نەرسە ئۇن-تسىز يوقاپ كېتىۋاتاتتى.

ئەر ۋە ئەۋلاد

ئەرنىڭ پەرزەنت ئالدىدىكى مەجبۇرىيىتى ئۇنى دۇنياغا تۆرەلدۈرۈپ تاشلاپ قويۇشلا ئەمەس، بەلكى ئۇنىڭغا ھاياتلىقتا جەزمەن رىئاي قىلىش كېرەك بولغان ئەمەل-مىزانلارنى، ئەجدادلار ئۈگۈتلىرىنى، ئېسىل ئەنئەنىنى، ئەخلاق ئەركانلارنى يېتىلدۈرۈش ۋە كىچىكىدىنلا غەيرەتلىك، قەتئى، جاپا-مۇشاقەتلەر ۋە ئازغۇن ئىدىيەلەر ئالدىدا تەمتىرەپ قالمايدىغان قىلىپ تەربىيەشتىن ئىبارەت.

تۆمۈر مەرگەن : ئۇ ئۆزىنىڭ ياشاش ئۇسۇلى بىلەنلە بويىكەتتە،
 ھاياتىدىكى ئىنتايىن چوڭ بىر خاتاغا يول قويدى. بالىسى سادىنى
 ئايالىنىڭ تەربىيىسىگە تاشلاپ قويۇپ ئۇنى ئۆزىنىڭ، ئەجدادلىرىنىڭ
 ئىزىدىن ئەگەشتۈرۈشنى، ئەزلەرنىڭ ۋۇجۇدۇدىكى قورقۇمىسىز
 خىسلەتلەرنى ئوغلىغا سىڭدۈرۈشنى ئويلاپ قويمىدى. بالا تەربىيىسى
 نوقۇل ئانا تەرىپىدىن ئېلىپ بېرىلدىغان جەريان ئەمەس. ھەر قانداق بالا
 مېھرىنى ئانىدىن ئالىدۇ، قەھرى - سۈرىنى دادىسىدىن. ئەگەر بىر ۋۇجۇد
 ئانىسىنىڭ پىشىدىلا، ئىللىقلىق مېھرى باغرىدا يوغىناپ، قەلبى
 ئاچچىقنىڭ، جاپانىڭ، خەتەرنىڭ، بالا - قازانىڭ، دەھشەتنىڭ سۈر-
 ھەيۋىسىدىن سىلكنىپ باقمىسا، ئۇنىڭ قەلبى يۇمشاقلىققا مايىل
 نازۇك يېتىلىپ قالىدۇ. بىر ئادەم كۆيۈمنىلا بىلىپ غەزەپلىنىشى بىلمىسە
 ئۇ ئۆزىنىڭ ئادىمىلىكىنى تاكامۇللاشتۇرالمىدۇ، جاھاننىڭ جاھالىتى
 ئۇنىڭ پاكىز ئەقىدىسىگە يۇندا چاچسىمۇ چىش يېرىپ بىرنەرسە
 دېيەلمەيدۇ، ئاسماندىن رەھىم، ئادالەت تىلەشنىلا بىلىدۇ، ئۆز - ئۆزىنى ۋە
 توغرا ھەقىقەتنى قوغدىيالماي خارلىقتا قالىدۇ. ھەقىقەتەنمۇ قەھىر ھەقىقەتنىڭ
 قالىقىندۇر. بىر بالا كىچىك چېغىدىلا قانداق ۋاقىتتا، نېمىگە، قانداق
 مېھرىبانلىق كۆرسىتىپ، نېمىلەرگە قانداق قارشى تۇرۇشنى بىلمىسە،
 تاللاش - شاللاش پىرىنسىپىنى ئاتا - ئانىسىنىڭ تەربىيىسىدىن قۇبۇل
 قىلالمىسا بۇ خىل ئىنسانى ساپالارنى تاشقى دۇنيادىن ئاسانلىقچە
 تاپقىلى بولمايدۇ. بولۇپمۇ بىر ئوغۇل ئاتىسىغا ئەگىشىپ ئەجدادلىرى
 كەچكەن سۇ، ئاچقان بوزلارغا قەدەم ئېلىپ باقمىسا، ئەجدادلىرى
 داۋاملاشتۇرۇپ كەلگەن شەرەپلىك يولغا كىرىپ، ئۇنىڭغا كۆمۈلگەن

سر- ئەسرارلارنى بىۋاستە تەلەقنىلەپ باقمىسا، شۇھىبىسىزكى، بۇنداق قەلب تۇغما ساددا، قورقۇنچاق، شىجائەتسىز پېتى قالدۇ ۋە ھەتتا ئانىسىنىڭ كەينىدىلا، خانىم- قىزلار دۇنياسىدىلا يۈرۈپ، ئۆي ئىشلىرى بىلەنلا بولۇپ، خېنىم مەجەز، ئىنتايىن ئەۋرىشىم، ئاسانلا ۋايجانلايدىغان جانباقتىلىشىپ كېتىدۇ.

تۆمۈر مەرگەن بەلكىم ئوغلىنىڭ ئۆزىدىنمۇ ئېشىپ چۈشكىدەك پالۋان بولۇپ يېتىشىپ چىقىشىنى ئارزۇلىغان بولۇشى مۇمكىن. ئانىسىمۇ ئۇنىڭ دادىسىنىڭ ئىزىدىن مېڭىشىنى كېچە- كۈندۈز تىلەيدۇ. ئەمما ئارزۇ پالۋان تۇغمايدۇ. تەرىپىسىز تاشلانغان بىر ئەۋلاد بىر- بىرىدىن زەئىپ نەچچە ئەۋلاد كىشىلەرنى بارلىققا كەلتۈرىدۇ. موماي تۆمۈر مەرگەن ۋاپاتىدىن كېيىنلا بۇ نوقتىنى ناھايىتى چوڭقۇر ھېس قىلىپ يەتتى. بۇ ئاجىزلىقنى ئەمدى تولدۇرۇش تەس ئىدى. چۈنكى سادىر ئاللىبۇرۇن ئەر يېتىپ خارەكتىرى پىشىپ قالغان، بۆرىدىن، خەۋىپتىن " جان تاتلىق " دېگىنىچە قاچىدىغان ھالغا كېلىپ بولغان ئىدى. ئۇ تۈلكىنى ئاتالماي جىلى بولىدۇ، قېرىنداشلىرى خەۋىپتە قالسىمۇ پەرۋا قىلمايدۇ. ئاتىسىنىڭ ماڭغان ئىزى، قىلغان ئىشىنى ئۆزى بىلەن مۇناسىۋەتسىز ھېسابلايدۇ. ئەل- ئاۋامنىڭ لەنتىدىنمۇ قورقمايدۇ. خوتۇننىڭ ، بالىسىنىڭ قولىغا قىسىلىپلا جان ئاغرىتماي ياساشقا كۆڭۈل بۆلىدىغان بۇ خىل مەۋقەسىزلىك نەدىن كەلدى؟ بىزنىڭ ھۆكۈم نەزەرىمىزنى تۆمۈر مەرگەننىڭ بالا تەربىيىسىدىكى پەرۋاسىزلىققا قادمىي ئامالسىز يوق. ئۆزىدىكى جەڭگىۋار روھنى ئەۋلادلىرىغا يەتكۈزۈپ بېرەلمەسلىك ئىنتايىن چوڭ ئاجىزلىق، كەمچىلىكتۇر.

سادىن: ئۇنىڭ مېجەزىدە ئاياللارغا خاس ئائىلىگىلا باش قاتۇرۇش ئېڭى كۈچلۈك. بالىسىغا ئامراق، ئەمما ئامراقلىقىدا مەنا يوق. ئامراقلىق سېستىمىلىق تەربىيە پىلان - مەزمۇنى بىلەن تەركىبلەنمىسە بالىنى يالاپ - سۆيۈپ، قۇچاقتىن چۈشۈرمەي ئەركىلىتىپ ئولتۇرۇش ئۇنى ياخشى باققان، ئاسراپ سۆيگەنگە ھېساب ئەمەس. سادىن بالىسىغا ئامراق بولىدىغان بولسا ئۇنىڭ ئاتا ئىزىنى بويلاپ سورىغان سۇئاللىرىغا ۋە ساغلام ئۆسۈپ يېتىلىشىگە كۆڭۈل بۆلسە بولاتتىغۇ؟ ئەكسىچە ئۇ بالىغا ئامراقمەن، دەپ قويۇپ بالىسىنىڭ ھەر قانداق بىر قىزىقىشىنى چەكلەيدۇ، ئۇنى "تىنىچ - ئامان تىرىكچىلىك قىلىدىغان ئىشنىڭ پىشىنى تۇتۇش" قىلا رىغبەتلەندۈرىدۇ ۋە بالىسىنى قوغلاپ يۈرۈپ ئانىسىنىڭ ئوتياش ئوتىشىغا ياردەملىشىشكە ئېۋەتىدۇ. دېمەككى، ئۇ بىر پەرزەنتنىڭ ساغلام ئۆسۈپ يېتىلىشىدە قىيىنچىلىق، خەتەر، مۇشكىلاتنىڭ كەم بولسا بولمايدىغانلىقىنى، بالىلارنىڭ كۆرپە ئۈستىدە زەپىيانلىشىپ كېتىدىغانلىقىنى تونۇپ يېتەلمىدى. ھەددىدىن زىيادە كۆيىنىش بالىلارنىڭ پۇت - قولغا سېلىنغان ئىشكەل - زەنجىردۇر. بالىلار قىيىنچىلىق ئىچىدە بەردەملىشىدۇ، بېلى قېتىپ، روھى تاۋلىنىدۇ. بۇنداق بالىلار يوغىنىسىمۇ كىچىككىنە قىيىنچىلىق تۈپۈيلى تۈگىشىپ كەتمەيدۇ، جاپادىن قورقۇپ تۈگۈلۈۋالمايدۇ.

سادىن ئوغلىنى تەۋەككۈلچىلىك، قاراملىقتىن توسۇپ ئوتياش ئوتشقا تۇتۇپ بەردى. دېمەككى، ئوغلىنى جاسارەت قىرغاقلىرىدىن باغلاپ ئەكىلىپ مېھرى - ئىتائەت دۇنياسىغا باش ئەگدۈردى. ئوغلىغا دادىسىنىڭ تەربىيى، ئەجدادلىرىنىڭ شەرىپىنى دەپ بېرىشىنى، شۇ

ئارقىلىق ئوغلدا ئۇلۇغ غايە تىكلەشنى ئەھمىيەتسىز بىلدى. ئاتىسىنىڭ قىلغان ئەتكىنى قورقۇنۇچلۇق نەرسە قىلىپ كۆرسەتتى. بالىسىنى تىللاش، قورقتىش ئارقىلىق تىز پۈكتۈرمەكچى بولدى. ئۇنىڭ بۇخىل تەرىپى ئۇسۇلدىن توخۇدىنمۇ قورقۇپ پارتىلداپ قاچىدىغان، ئائىلىسىنىمۇ قامدىيالمايدىغان، ھاياتقا، ئائىلىسىگە، خوتۇن - بالىرىغا بولغان ئەقىدە - ئىخلاسىنىڭ تايىنى قالمىغان، بىكارچىلىق، بۇزۇقچىلىققا بۇرىنغىچە پاتقان، ئەجدادلىرىنىڭ شەرەپلىك ئىزىنى تەپ تارتماستىن يالغانغا چىقىرىپ ئىنكار قىلالايدىغان ئۆكتەم، ئۇششۇق، نومۇسىسىز ئەۋلادتىن بىرى تۆرەلدى.

سادىر: ئۇ پەرزەنتىگە بولغان تەرىپىدە ئالدىنقىلارنى تامامەن ئىنكار قىلىش پوزىتسىيىسىنى تۇتىدۇ، ئاتا بوۋىسىنىڭ قىلغان ئەتكەن ئىشلىرى توغۇرلۇق ئۆزىگۈ بىر نەرسە دەپ بېرەلمەيدۇ، ھەتتا ئوغلنىڭ مۇشۇ ھەقتە سورىغان سۇئالىغىمۇ پەلپەتەش گەپلەر بىلەن "قىقىزىل يالغان" دەپ ھۆركىرەيدۇ. "بۇرۇن كىملىرى، نېمە ئىش قىلغان بولسا ئۆزىنىڭ ئىشى، ئۇنىڭ بىز بىلەن ئالاقىسى يوق، بىز ئۆزىمىزنىڭ ئىشىنى بىلسەك بولدى" دەپ قارايدۇ. يەنى ئەنئەنىنى تامامەن ئىنكار قىلىش، ۋە ئۆزىنىلا ئويلاشتەك شەخسىيەتچىل پوزىتسىيەدە تۇرۇپ بالىسىغا تەرىپى بېرىدۇ. ئوغلغا بىر ئادەمنىڭ ھاياتلىقتا ئەجداد ئەنئەنىسى، ئەقىدە مىزانىسىز مەۋجۇت بولۇپ تۇرۇشنىڭ مۇمكىن ئەمەسلىكىنى چۈشەندۈرەلمەيدۇ. ھەممىدە ئۆزىنىڭ ئىشىنى بىلىشىنىلا تەۋسىيە قىلىدۇ. شۇھىبىسىزكى ئۇنىڭ بۇخىل تەرىپى ئۇسۇلدىن ئەرنىڭ نېمىلىكى، قانداق بولىدىغانلىقىنىمۇ ئاڭقىرالمايدىغان، ئەجدادلىرىنىڭ

شەرىپى ئەمەس، ئالدىدا جىلمىيىپ تۇرغان خوتۇننىڭ ئاپئاشكارا شەھۋىتى، مەنا-ھېسلىرىنىمۇ چۈشەنمەيدىغان، ئەقىدە ئىمانى ئۆلگەن، ئەرزىمەس-چۈپرەندە نەرسىلەردىمۇ قورقۇپ، خوتۇن باللىرىنىمۇ تاشلاپ قاچىدىغان ئەۋلادتىن يەنە بىرى دۇنياغا كەلدى.

سەمەتچان: بىز ئۇنىڭ تۇرغان-پۈتكىنىدىن بالىسىغا تەرىپىيە ئىشلەپ ھىدايەتكە يېتەكلىگۈدەك ساپادىن لاتا رەختنىڭ چىرىگەن پارچىسىچىلىكىمۇ تاپالمىمىز. ھاياتلىققا قويدىغان ئۆلچەم-تەلپىنىڭ ھېچقانداق تېپىنى يوق، ئەقىدە-ئەخلاقىدىن تامامەن مۇستەسنا، قېنى زەئىپ، روھى چۈشكۈن، پاقىدىنمۇ قورقۇپ ئۆيىنى تاشلاپ قاچىدىغان بۇ نىمجان گەۋدە يەنە كىملىرىگە، نېمە ھەققىدە تەرىپىيە ئىشلىيەلسۇن؟ ھەقىقەتەنمۇ، ئوت ئىچىدىكى ئادەمنىڭ يەنە بىراۋنى قۇتۇلدۇرۇشقا قۇربى يەتمەيدۇ. ئەگەردە سەمەتچاننى بالا تەربىيلىدى دېگەندىمۇ، ئەمدى ئۇنىڭ ئۆگىتىدىغىنى توغرىدا يېشى، ياخشى كىيىنىش، چاچ تاراش، گىرىم قىلىشتىن ھالقىپ نەگە بېرىشى مۇمكىن؟

مەن زەئىپلىك ئىچىدە قالغان ھەر بىر ئەر-ئايالدىن تۇغۇلغان ھەر بىر نارسىدە بالىنىڭ ئەتىسى ئۈچۈن چوڭقۇر ئاھ دەيمەن. تۈپ مەنىسىدىن ئالغاندا، ئاشۇ سەبەبىلەر پاك-كىرىسىز، بىباھادۇر. ئاتا-ئانىنىڭ ناكارلىقى تۈپەيلىلا پاكلىق، ساقلىقنى شۈبھى كەتمەيدىغان ئەڭ بىغۇبار ۋۇجۇدلار ئەيىبناق، چولاق، روھسىز، ھەتتە بارلىق يامانلىق، رەزىگىلىكىنى پاسىق ئۇۋىسىغا ئايلىنىپ قالسا، ئەجەب بۇ تىراگىدىيە، ھالاكەت، ئىنساننىڭ قىيامەت-زالالىتى بولماي نېمە؟! !

ئەر ۋە ئائىلە

ئەر دېمەك مەسئۇلىيەت دېمەكتۇر. ئەرنىڭ مەسئۇلىيەتچانلىق روھى ئادەتتە ئائىلە تەشكىللەش ۋە ئۇنى تىزگىنلەشتە ئەڭ كۈچلۈك ئەكس ئېتىدۇ. ئۆز ئائىلىسىنى كۆڭۈلدىكىدەك تەرتىپكە سېپ ئۇنى خاتىرجەم قىلالىغان ھەم ئائىلە ئەزالىرىنىڭ ئورتاق ساداقىتى ئارقىلىق ئۆزى خاتىرجەملىك تۇيغۇسىغا ئېرىشەلگەن ئەرلەر ھەر قانداق كەسىپ، خىزمەت، سودىنى ئارامخۇدا، ئوڭۇشلۇق بىجىرەلەيدۇ. ئۆز ئائىلىسىدىن كۆڭلى سۇ ئىچمىگەن ئەر پاراكەندە، ۋەيرانچىلىقتىن قۇتۇلالمايدۇ، ئىشلىرى ئالغا باسمايدۇ. ئەر ھورۇنلۇق، ئىزىلەنگۈلۈك قىلىپ ئائىلىسىنى ياخشى قامدىيالماي، ئائىلە ئەزالىرىنى مۇھىتاجلىقتا سارغايىتىپ قويسا، ئۇلارنى قوغدىيالماسا، ئائىلىدە ھۆرمەت قالمايدۇ، خاتىرجەملىك بولمايدۇ. بۇنداق ئائىلىلەر بىلەن تولغان جەمىيەت تېخىمۇ مۇدەھىش پاراكەندە بويىكىتىدۇ. ئەرنىڭ مەسئۇلىيەتچانلىقى ئائىلىنى مۇستەھكەم تۇتۇپ تۇرغۇچى ئەڭ مۇھىم ئامىلدۇر.

تۆمۈر مەرگەن: ئەسەردىن بىز ئۇنىڭ ئائىلىسىنى ياخشى قامداپ، ئورتاق ھۆرمەت-ئىززەت، ئىشەنچ، بىرلىك تۇرغۇزالغىنى ھېس قىلالايمىز. ئائىلە تۈزۈلمىسىدە تۆمۈر مەرگەن يېتەكچى ۋە نوپۇز ئىگىسى، خوتۇنى ئۇنىڭدىن پەخىر غورۇر ھېس قىلىپ ئۆزىنىڭ بارلىقىنى ئۇنىڭغا ئائىلىگە ئاتىۋەتكەن. بىز بۇ ئائىلىدىن جىدەل نىزاننىڭ

غەلۋە جۇقىنى ئاڭلىمايمىز.

سادىن: بىز ئۇنىڭ خوتۇنى بىلەن بولغان مۇناسىۋەت دېئالوگىنى ئۇچرىتالمىمىز. ئەمما سادىننىڭ پەرزەنت تەربىيىسىدىكى ئۆكتەملىكىدىن، بىز ئۇنىڭ ئايالغا بولغان مۇشتۇمزور مۇئامىلىسىدىن ئاز-تولا ئۇچۇرغا ئېرىشەلەيمىز. ئائىلە توپ قوۋىمىدىن مۇستەسنا ھالدا مەۋجۇت بولۇپ تۇرالمىدۇ. سادىننىڭ ئائىلىنى توپنىڭ، ئاۋامنىڭ مەنپەئىتىدىن يۇقۇرى بىلىشى ئۇنىڭ ئائىلىسىنى جەمئىيەتتىن زور دەرىجىدە ئايرىپ تۇرىدۇ، بۇنداق ئائىلىلەر قۇلۇم-خوشىنلار ئارا بىرلىك تاپالمىدۇ.

سادىر: ئۇنىڭ ئۆيى ۋەيرانە كونا. ئۇنىڭ ئائىلىسى ئۈچۈن كۈچىپ ئىشلىمىگەنلىكى ئۇنىڭ ئۆيى ۋە خوتۇنغا تۇتقان پوزىتسىيىسىدىن مانامەن دەپ ئاشكارلىنىپ تۇرىدۇ، ئۇ ئائىلە ئۈچۈن جان تىكىپ ئىشلەشتىن كۆرە، بەك تارتىپ ئوڭدىسىغا ياتىدۇ، كۈنىنى بىكارغا ئۆتكۈزىدۇ. بىر ئەر، بىر ئىنساننىڭ بىر ئائىلىدە قىلىدىغان ئىشنىڭ يوق بولۇشى مۇمكىن ئەمەس، ئۇنىڭ ئۈستىگە ئۇ توقلىقتىن تىقىلىپ، شادلىقتىن كېرىلىپ كەتكەن بەندە تېخىمۇ ئەمەس. دېمەك، ئۇنىڭ قىلىدىغان، دەرھال بىجىرىشكە تىگىشلىك ئىشلىرى تاغدەك دۆۋلىنىكلىك. سادىر ۋە سادىرنىڭ تىمسالىدا بىكار يېتىپ كۈنىنى ھارامدىن كەچ قىلىۋاتقان تالاي-تالاي لايغەزەل ئەرنىڭ ئەمەلىيەتتە ئەڭ ئالدى بىلەن ئۆزى غۇربەتتە، خوتۇن-بالىرى كۈلپەتتە. غۇربەتچىلىكتىن، كۈلپەت ئاسارەتتىن قۇتۇلۇشقىمۇ ئىتتىلمەي خارلىقتا ئېزىلىپ يېتىۋېرىش كىشىلەرنى تېخىمۇ يىرگىنىشلىك ھالغا چۈشۈرۈپ قويدۇ. سادىر ئاشۇ مەينەت، غۇربەتچىلىكتىن يىرگىنمەي،

ئۇنىڭدىن قۇتۇلۇشنى ئىزدىمەي چوشقىدەك مىلىنىپ يېتىۋېرىدۇ. ھەتتا ئۆزى قىلىپ بېرىش كېرەك بولغان ئىشلارغىمۇ خوتۇننى بۇيرۇپ يېتىۋالىدۇ. ئەزلەرنىڭ ئائىلە، ئائىلىنى قامدىيالماسلىقى خوتۇننى ئۆيدىن ئەمگەك دۇنياسىغا چىقىرىدۇ، ئاندىن ئاستا-ئاستا ئاياللىق خىسلەتتىن ۋە ھەتتا بەزى ھاللاردا ئىتائەتتىنمۇ چىقىرىدۇ. ئېرى خوتۇننىڭ ئەمەس، خوتۇننى ئېرىنىڭ سۆز-تاللىقىنى بېرىدىغان تىراگېكومىدىك ھاللار مانا مۇشۇنداق ئارقا كۆرۈنۈش بىلەن مەيدانغا چىقىدۇ.

سادىر خوتۇننى ئۇن تارتىشقا ھەيدىدى، "سەندىمۇ قورساق بارغۇ" دېيەلدى تەپ تارتىماي. ياۋاش، ئىتائەتچان، تەقۋا خوتۇن ئۇنىڭغا: "ئاشۇ قورسىقىمنى تويدۇرىشىنى بىلىپ ئالغانىمىنىڭ؟ باقالساق باق، بولمىسا ئىشىڭنى قىل!" دېيەلدى. سادىر خوتۇننىڭ يات ئەزلەر ئالدىدىكى ئويلىش، قىزىرىشى مەسخىرە قىلغاندەك: "قارىغانغا سېنى يەپ كېتەمتى" دېدى. بىچارە خوتۇننىڭ ھاياسى ئۆز ئېرى تەرىپىدىن كەمسىتىلۋاتاتتى. ئۇ: "يات ئەزلەرنىڭ ھارامخورلاچە كۆز تاشلىشى مېنى يىمەيدۇ، ئەمما سېنىڭ غورۇرۇڭ ۋە قەدىر قىممىتىڭگە تىغ بولۇپ سانجىلىدۇ" دېيەلدى. بەلكى ئېرىنىڭ زەپىيانلىكىگە ھەسرەت، ئېچىنىش بىلەن مەسخىرىلىك ھىجايىدى. ئارقىسىدىن ھۇ تارتىپ يىغلاپ كەتتى. دېمەككى، ئائىلە تۈزۈلۈشىدىن ئېلىپ ئېيتقاندا سادىر قامدىغۇچى، ھامىي، قوغدىغۇچى ئەمەس، ئۇ ھۆرمەت، ئىززەت ئىگىسى بولماي قالدى. خوتۇننى ئۇنىڭ زەئىپ ھالىغا قاراپ: "سىزمۇ ئەر كىشى بويىچىسىز" دېدى مەسخىرىلىك ھېجىيىپ ۋە ھەتتا ئۇنى

يوققا چقىرىۋەتتى. دېمەككى ئەر بۇ ئائىلىدە ئەمدى نوپۇز ئىگىسى، پادىچى بولماي قالدى. خوتۇنى ئۆز ھاجەتلىرىنىمۇ راۋا قىلىپ بېرەلمىگەن بۇنداق ئەرنى يەنە مۇھاببەت، قايىللىق بىلەن سۆيەرمۇ؟ ئۇنىڭغا ئىشىنىپ ئىتائەت قىلىپ ئولتۇرارمۇ؟ شۇھىبىسىزكى، بۇ ئائىلىدىن ئەمدى چىن قايىللىق، ئىشەنچ ئاساسىغا قۇرۇلغان سەمىمى ھەمكارلىق روھىنى تېپىش بەسى مۇشكۈلدۇر. ئۇلارنىڭ ئەڭ ئادەتتىكى دىئالوگلىرىدىنمۇ ئەمدى ئاڭلايدىغىنىمىز بىر-بىرىگە تەنە كىنايە، مەسخىرە، ئورۇنسىز توۋلىشىش، جىدەل بويىچىلىقىدۇر. سەمەتچان: ئۇ سۇنغان ھۆكۈمران، چوكان مەجەز ئەردۇر. ئۇ تېخى نىكاھنىڭ مەنىسىنى تولۇق چۈشەنگەن بەندە ئەمەس. خوتۇنغا ھەقىقى مەندە ئىگە بولۇش ئۇنىڭ ئوي-خىيالىغىمۇ كىرىپ چىقمايدۇ. ئۆزىدىكى ھەر تەرەپلىمە ئاجىزلىق تۈپەيلى خوتۇنغا قۇللۇق قىلىپ ئۆتدۇ. ۋەھالەنكى، بىر ئائىلە ئەردىن شاھلارغا خاس سۈر-ھەيۋە، كۈچ-نوپۇز، ئەقىل، جۇشقۇنلۇق بولۇشىنى تەلەپ قىلىدۇ. ئائىلىنىڭ پۇختا مەۋجۇت بولۇپ تۇرىشى ئەرنىڭ كۈچىگە باغلىق. بىزدە شوپاڭخانغا، پاسىقلىقنىڭ ئۇۋىسىغا ئايلىنىپ كەتكەن ئەرلەر ئازمۇ؟ نىمجان ئەرلەر رەزىگىلىكىنىڭ ئاستىدا يۇندا ئىچىپ مەلەقشەپ ياتىدۇ.

سەمەتچاننىڭ ئائىلىسىدە ئەر-خوتۇنلار ئارا ئورتاق تىل، دىل بىرلىكى مەۋجۇت ئەمەس. بىز ئۇلارنىڭ ئائىلە چەمبىرىكىدىن ئەر خوتۇنلۇقىنى دەلىللەپ بېرىدىغان ھېچقانداق ئالامەتنى ئۇچرىتالمىمىز. ئۇلار گويىكى خوجايىن بىلەن چاكار، خان بىلەن مالاي... بىر ئائىلە ئۈچۈن ئورتاق

باش قاتۇرىدىغان بىرلىك ئۇلاردا يوق. بىز بۇنداق ئائىلىگە چەكسىز ھەسرەت ، ۋە خۇرسىنىش بىلەن باقماي ئىلاجىمىز يوق. ئۇنىڭ قانچىلىك مەۋجۇت بولۇپ تۇرىشى ، مەۋجۇت بولغاندىمۇ ئەر-خوتۇنغا قانچىلىك ئائىلە مېھرى ، ئىللىقلىقنى ئاتا قىلالىشىنى تەسەۋۋۇر قىلىش تەس!

ئەر ۋە قوۋم

ئەر تار مەنىدىن مەلۇم بىر ئائىلىگە تەۋە، ئەمما چوڭ جەھەتتىن ئۇنىڭ ئەرلىكى قوۋم، مىللەت جەمىيەتكە مەنسۇپتۇر. بىر ئەرنىڭ تەن، ئەقىل، ئەقىدىسىنىڭ قانداقلىقى ۋە ئىشلارغا قانداق پوزىتسىيە، مەسئۇلىيەتچانلىق دەرىجىسى بىۋاسىتە شۇ قوۋم، مىللەتنىڭ ئىجتىمائىي ئىكولوگىيىسىنىڭ قانداقلىقىنى بەلگىلەيدۇ. يىگىت - ئەرلەر بىر قوۋم، مىللەت، جەمىيەت پويىزىنىڭ باش - بۇقىسىدۇر. قابىل ئەرلەر ئۆز گەۋدىسى ھەيۋىسى بىلەن ئەل - ئۇلۇسىنى بالا - قازادىن ساقلايدۇ، توپ ئىچىدە باراۋەرلىك، ئادالەت، ساغلام ئەخلاقى ھايات ئورنىتىدۇ. كىشىلەر توپ ئىچىدىكى قابىل ئەرلىرىدىن ھېيىقىدىغان، ئەيمىنىپ تەپ تارتىدىغان بولۇشى كېرەك. بىر قوۋم ئىچىدە كىشىلەرنىڭ ئوي خىياللىرى ۋە كۆڭۈل غەلىيانلىرىنى چەكلەپ تۇرىدىغان ئاقساقال نوپۇز بولمىسا، بۇ قوۋم كىشىلەرنىڭ چېچىلغىنى چېچىلغان، زالالەتكە ياتقىنى پاتقان. ئەرلەر تەن جەھەتتىن ئاجىزلىسا، ئۆز ئەقلى ۋە دۇنياسىنى توغرا يولغا سەرەپ قىلالمىسا، ساغلام ، كەسكىن ئەقىدە، پىرىنسىپلارنى كېرەك قىلمىسا ۋە ئۆزىنىڭ ئاددى تۇرمۇش غېمىنىڭ كويىدىلا يۈرىدىغان، رەزىللىكلەر بىلەن كارى بولمايدىغان، بىكار

تەلەت، شوھرەت شەھۋەت مۇخلىسلىرىغا ئايلىنىپ كەتسە بۇ
 قوۋىمىدىن سائادەتنىڭ قاچقىنى قاچقان.

تۆمۈر مەرگەن دەۋرى: كىشىلەر ئۆم- ئىناق، بىرەيلەننىڭ ھازىسى
 ھەممەيلەننىڭ ھازىسىغا ئايلاندى، ئەل ئۇلۇسقا كەلگەن پاجىئە،
 بەختسىلىك ھەممىنىڭ يۈرىكىنى مۇزلاتتى. تېنىدىن كۈچ تېمىپ
 تۇرىدىغان ئەركەكلەر يۈسۈپ پالچاننىڭ قىساسى ئۈچۈن بىرىنىڭ
 كەينىدىن بىرى سەكراپ ئوتتۇرغا چىقالدى. يۇرت بىر ئاقساقالنىڭ
 نوپۇزىغا ھەق دەپ ھۆرمەت- تەئەززۇدا باش ئەگدى. كىشىلەر ئەل
 ئۈچۈن جان پىدالىقنى شەرەپ، بۇرىچ بىلدى، ئاۋام، ۋاپا،
 قېرىنداشلىق ئۈچۈن ئۆلۈمنى كۆزگە ئىلىپمۇ قويمىدى، بەلكى، بۇ
 يولدىكى ئۆلۈمنى " بەخت " دەپ ئاتىۋالدى. بىرلىك، ئىناقلىق،
 ئويۇشۇش كۈچى ھەممىنىڭ يۈرىكىنى توق، جەسۇر قىلدى. كىشىلەر
 ئاۋامنىڭ تەقدىرىنى يالغۇز باشنىڭ غېمىدىن ئۈستۈن بىلدى.
 ئالدىنقىلارنىڭ نومۇسىنى ئاقلاش، ئىزىنى بېسىش مۇھىمنىڭ مۇھىمى،
 دەپ قارالدى. بىز بۇ ئەۋلات كىشىلەردىن چوڭلارغا ھۆرمەت،
 كىچىكلەرگە ئىززەتنى يەتكۈچە تاپالايمىز. ساغلاملىق، پاكىزلىق، بىرلىك
 ۋە ئەدەپ- ئەخلاق بۇ ئەۋلاد ۋە قوۋىمنى يىمىرىلمەس سۈپەتتە
 يۆلەپ، تىكلەپ تۇرىدۇ.

سادىن تۆمۈر دەۋرى: كىشىلەر چېچىلغاق، شەخسىنىڭ مەنپەئىتى
 توپنىڭ مەنپەئىتىدىن يۇقۇرى ئورۇنغا قويۇلغان، ئەرلەر قىيىنچىلىق ئالدىدا
 شۈمىشىۋالدى، جېرىنداشلىرىغا كەلگەن بەختسىزلىككە كۆزىنى
 يۇمۇۋالدى. ھەتتا بىر ئىسسىق جان بۆرىلەر قورشىۋىدا قالسا، ئۈچ

ئەركەك ئات چاپتۇرۇپ بىر ئادەمنى قىچقىرىشقا كەلدى. ئۇلار ئادەم چاقىرىپ كېلىپ بولغۇچە يىرۇتقۇچ بۆرىلەرنىڭ ساقلاپ تۇرمايدىغانلىقىنى، ئادەم چاقىرىش زۆرۈر بولغان تەقدىردىمۇ بىرلا ئادەم بارسا كۇپايە ئىكەنلىكىنى، ئۆزلىرىنىڭ بۈيۈك نىمەت قاتارىدا تارتۇقلاپ بېرىلگەن ئىشقا سېلىپ باشقىچىرەك ئامال ئىزدىشى كېرەكلىكىنى ئويلاپمۇ باقمىغانىدى ۋە بەلكىم ھەممىسىلا قورقۇپ ئىشنىڭ ئاسان- بىخەتەرگە يۈگۈرگەندۇ. ئەپسۇسكى بۇ دەۋىرنىڭ تالانتلىقلىرىدىمۇ ئىنساپ تۇيغۇسىنىڭ تۇتامى قالمىغان، ئەركەكلىك، ۋۇجۇدىدىن كۆتۈرۈلۈپ كېتىۋاتقاندى. كىشىلەر بىر-بىرىنى سېستىدۇ قاخشىدايدۇ، شەخسىيەتچىلىك، ئىناقسىزلىق، ئىنساپسىزلىق، بىر-بىرىگە ئىشەنمەسلىك بۇ ئەۋلاد ۋە قوۋمنىڭ ئومۇمى قاتلىمىدىن مانا مەن دەپ چىقىپ تۇرىدۇ.

سادىر سادىن دەۋرى: بۇ قوۋم كىشىلىرى بىكارچىلىققا ئادەتلەنگەن، كىشىلەرنىڭ تۇرمۇش ئادىتىدە زىيانلىق، چاكنا ئادەتلەر كەڭ ئەۋج ئالغان. ئەرللىرى مەجبۇرىيەت، مەسئۇلىيەتتىن قاچقان، خوتۇنلارغا بولغان ھامىيلىق روھى سۇسلاشقان. خوتۇنلار ئۆيىدىن چىقىپ جەمىيەت، ئائىلە ئۈچۈن ئىشلەشكە باشلىغان، ئەرخوتۇنلار ئارا ئىززەت- ھۆرمەت سۇسلاشقان ھەتتا يوقاشقا باشلىغان. ئەرلەر توپ ئۈچۈن ئەمەس، ئۆز ئۆيى، خوتۇن- باللىرى ئۈچۈن باش قاتۇرۇشقىمۇ كارغا كەلمەيۋاتقان. بىز بۇ ئەۋلادتىن توپ، ئاۋام ئوقۇمىنى ھەر قانچە ئاخشۇرۇپمۇ تاپالمايمىز. ئەقىدە- ئەخلاق بۇ قەۋىمدە سۇسلىشىپ، ئىپپەت قەدىرسىزلىنىشكە باشلىدى. ئەر- ئاياللار ھايا پەردىللىرى

نېپىزلەشكە، يىرتىلىشقا باشلىدى. كىشىلەرنىڭ نومۇس، گۇناھ تۇيغۇللىرى ئاجىزلىدى. ئەزلەرنىڭ بتايىنلىقى تۈپۈيلى خوتۇنلار ئەزلەرنى مەسخىرە قىلىشقا چۈشتى.

سەمەت سادىر دەۋرى: بۇ قوۋم كىشىلىرىدىن توپ - ئاۋام قارشى تۈگۈل ئائىلە قارىشىنىمۇ تاپقىلى بولمايدۇ. ئەركەكلەرنىڭ ئەل - ئاۋامنىڭ دەرت - كۈلپىتىنى ئەمەس، خوتۇننىڭ ھاجەتلىرىنىمۇ ئورۇنلىيالمى ئۇنى ئىچىگە چۈشۈپ كەتكەن. تەن زەئىپ، ئەقىل لايىقىدا ئىشلىتىلمىگەن، ئەقىدە - ئەخلاق يوق. ئەر - خوتۇنلارنىڭ ئورنى ئالماشقان. ئەر - خوتۇنلۇق تۇرمۇشنىڭ مەزمۇن - تايىنى قالمىغان. كىشىلەر ئارا ھەتتا ئەر - خوتۇنلار ئارىسىدىمۇ بىر بىرىگە ئىززەت - ھۆرمەت دەيدىغان نەرسە يوق. كىشىلەر خوشلۇقنى يەپ - ئىچىش، كىيىنىش، ياشىنىشتىنلا ۋە ئەسەبىيلىك، تەلۋىلىكتىن ئىزدەيدۇ. كىم بولسا كۆڭۈل ئېچىۋېرىدۇ، گۇناھ، نومۇس تۇيغۇللىرى خىرەلەشكەن، ئەزلەر نىمجان، ئائىلە ۋەيران، ئايال سەرسان، بالدا يوق روھ ۋە جان! سادىر دەۋرى خوتۇنلارنى سىرتقا، ئۆز قورسىقىنى ئۆزى تويغۇزۇشقا ھەيدىگەندى؛ سەمەت دەۋرىنىڭ ئاياللىرى ئەزلەرنى ئۆيگە سولاپ نىقتاپ قويۇپ كۆڭۈل - نەپسىنىمۇ سىرتتىن تويغۇزىدىغان ۋە بۇنى ئادەتتىكى ناھايىتى نورمال ئىش، دەپ تونۇيدىغان ھالغا يەتتى. سادىر دەۋرى خوتۇنلارغا باشقىلارنىڭ قارشىنى مەيلى دېگەندى، سەمەت دەۋرى خوتۇنلارغا خالىغان بىرىنىڭ يېقىنلىشىشىغا ياق دېيەلمەس، چەك قويالماس ھالغا كەلدى. تۆمۈر دەۋرىنىڭ "يولئاس ئۆلتۈرگەن ئەزىمەت" ى بالسىدا جۇشقۇن ئەزىمەت روھ

يېتىشتۈرۈشكە سەل قارىغان ئىدى، ئۇنىڭ تۆتىنجى ئەۋلاد ۋارىسى خوتۇننىڭ ئىشتان-پايپىقىنى يۇيۇپ ئولتۇرىدىغان، پاقىدىنمۇ قورقۇپ چىرقىراپ قاچىدىغان، خوتۇننىڭ قىلقلرىغا غىڭ قىلاماس زەپپانە ھالغا كەلدى. ھەقىقتەنمۇ كىچىككىنە پەرۋاسزلىق ھالاكەت دېۋىللىرىنى ئۇۋىسىدىن تۈركۈملەپ باشلاپ چىقتى. شەيتانى-لەئىننىڭ پۇشتى پاناھلىرىنىڭ زېمىنىنىڭ بارلىق قەرىنى-بۇرچەكلىرىدە تەنتەنە سېلىپ ھاياسىز شاللاقلق بىلەن تولغىنىپ نازلانغىنى، سەببىلەرنىڭ ئېچىنىشلىق ھال-تۇرقى، يىغا-زارىنى ئەمدى ئۈنسىز تۇرۇپ كۆرۈشكە، ئاڭلاشقا، زارلاشقا مەجبۇر.

"يولۋاس ئۆلتۈرگەن ئەزىمەت" تىكى ئەرلىك روھ قانداقسىگە سۇندى؟ ئاۋام روھى نېمە دەپ جىمجىت يوقاپ كەتتى؟ ئىتائەتتىكى سالھ ئايال قانداق قىلىپ تاپتىن چىقىپ، ئۆز ئېرىنى مەسخىرە-مازاق قىلالغۇدەك، ئۆز ئېرىگە مەنسۇپ زىننەتلەرنى كوچا-كويدا كۆز-كۆز قىلغۇدەك ۋە ھەتتا ئىپتىتىنى مال ئورنىدا ساتقۇدەك ھالغا چۈشۈپ قالدى؟ ئەلدىكى ئاۋام روھىنىڭ پولات زەنجىرلىرى قانداق قىلىپ پاراسلاپ ئۈزۈلۈپ كەتتى؟ شەرەپلىك ئەنئەنە قانداق قىلىپ ئەۋلادلارنىڭ ۋۇجۇدىدىن ئۈن-تىنىسىز كۆتۈرۈلۈپ كەتتى؟

ھەقىقەتەنمۇ ئەرلەر، تەن، ئەقىل ئەقىدىدە ئاجىزلىدى، ئاندىن ئاياللارنىڭ خارلىق-خورلۇقى، جاپا-مۇشاقەتنى زىيادە ئارتىپ كەتتى؛ بالىلارنىڭ كىزىدىن نۇر، قەلبىدىن غورۇر ئۆچتى؛ ئائىلە ئىززەتسىز قالدى؛ توپ-قوۋم تايىنىدىغان مەنئىۋى تۆۋرۈك-يۆلەكنىڭ غولى يېرىلدى؛ ئەجدادلارنىڭ ئىزى خىرەلەشتى.... ھېكايە ئاخىرلاشتى. ئامما ھىكايىدىكى بىنىڭ دىققىتىمىزنى ئەڭ كۈچلۈك تارتىدىغان يەنە بىر يورۇق تېما قېپقالدى. سەمەتچان پاقىدىنمۇ قورقۇپ ئۆيىنى تاشلاپ

قاچقاندا، ئۇنىڭ ئىككى ياشلىق ئوغلى قىرغىپ يىغلىغىنىچە ئۆيدا قالغاندى، ئۇنىڭ تەغدىر قىسمى نەھالدا بولۇر؟ ئەزەلەك روھى ئۆلگەن، تېنى زەئىپلەشكەن، ئەقلى كارغا كەلمەيدىغان، ئەقەدە ئىخلاسنىڭ تۈز تەمى قالمىغان ھەممەتچان ئۇنى قانداق تەربىيەلەپ چىقار؟ ئاشۇ بەشىنچى ئەۋلاد دەۋرىگە بارغاندا، بوتۇن-قىزلارنىڭ ھال ئەھۋالى قانداق بويىكەتەر؟ كىشىلەرنىڭ تەن ساپاسى، ئەقىل دۇنياسىنى سەرەپ قىلىش مەۋقەسى ۋە ھاياتقا بولغان ئەقەدە-ئىخلاسنىڭ دەرىجە-دەرىمىنى قايسى ھالغا بارار؟ بەشىنچى دەۋەر ئائىلىلىرىنىڭ قۇرۇلما، تۈزۈلمە شەكلى قايسى ھالدا زاھىر بولۇر؟ نەر-ئاياللارنىڭ ئورنى، رولى قانداق بولۇر؟ بىز شۇدەۋىر كىشىلىرىدىن ئورتاق تىل، دىل بىرلىكىنى تاپالارمۇ؟

راستىنلا ئويلاشقا پېتىنالمىدىم. ئەسەردىكى رىئاللىقتىكى ئەزلەرنىڭ نىمجان تۇرقى، ئاياللارنىڭ مەڭگۈ كەلمەسكە كەتكەن بىر نەرسە ئۈچۈن ھازا ئاچقانداك ئاچچىق يىغلاشلىرى ئويۇمنى كەستى، سەبى - ئوماق پەرزەنتلەرنىڭ قەھىرلىك يىغىسى، ۋە مۆلدۈرلەپ تۇرغان گۇناھسىز كۆزلىرى يۈرەك-باغرىمى قانتىپ ئۆتتى.....دۇنيامۇ، ئەقەدە-ئەخلاقىمۇ، ئاياللارمۇ، پەرزەنتلەرمۇ بۇلۇڭ-بۇلۇڭدا نەر ئۈچۈن ئاھسىنىپ ياش تۆكۈۋاتتى، نەر، نەر دەپ ۋارقىرىماقتا ئىدى....

يالغۇز ئۆيدە يىغلاپ قالغان بەشىنچى ئەركەك ماڭا تونۇلغان قازاق ئاقىنى مۇختار شاخىنوفنىڭ "بەشىنچى ئەركەك" ناملىق شىئېرىنى ئەسلەتتى. ئەسەردە مۇئەييەن كەمچىللىك، ئاجىزلىقلىرى تۈپەيلى يارۋىسالىغا يېتەلمىگەن تۆت نەردىن كېيىن بارلىق-ئومۇد ئارزۇ بەشىنچى ئەركەككە باغلانغان ۋە ئۇنىڭ كاماللىقىگە تىلەك تىلىنىپ:

شۇ بەشىنچى ئەركەك-ئەڭ بەختلىك ئەركەكنىڭ،

ئارمان قىلار ئىدىم بولسام دەپ تويىدا.

دەپ پۈتۈن شىئېر ئاخىرلاشقان ئىدى. بەندىنىڭ ئومۇد تىلىكى سائادەتنى چىلايدۇ.

بىز يىغا-قىقاس قىيىندا قالغان ئاشۇ بەشىنچى ئەركەككە ئومۇد-ئىستەككە چىرە كامالەت، ۋە سائادەت تىلەيمىز. دۇنيانىڭ، خوتۇن-قىزلارنىڭ، بالىلارنىڭ كۆزىدىن ياش قۇرسۇن. ھەممىمىزگە، بولۇپمۇ بارلىق ئەزەلىرىمىزگە ئاقىللىق، قابىللىق، كامىللىق مەڭگۈ يار بولسۇن!

